

മലങ്കര ഓർത്തഡോക്സ് ക്രൈസ്തവ യുവജനപ്രസ്ഥാനം പ്രസിദ്ധീകരണം



ഓർത്തഡോക്സ് യുവജനം ക്രൈമാസിക്

വാല്യം 14
ലക്കം 03



പുനരുത്ഥാന
പെരുന്നാൾ



ഓർത്തഡോക്സ് യുവജനം

ക്രൈസ്തവ

വിലാസം : ഓർത്തഡോക്സ് യുവജനം
സെന്റ് തോമസ് ദവൻ, ഓർത്തഡോക്സ് യൂത്ത് സെന്റർ
പഴയ സെമിനാരി റോഡ്, ചുങ്കം, കോട്ടയം - 1
ഫോൺ : 0481 2583997
E--mail : orthodoxyuvajanam1936@gmail.com
facebook : Orthodox Christian Youth Movement Official



പത്രാധിപ സമിതി

പ്രസിഡന്റ്	ഡോ. ഗീവർഗ്ഗീസ് മാർ യൂലിയോസ്
വൈസ് പ്രസിഡന്റ്	ഫാ. ഷിജി കോശി, കറ്റാനം
ജനറൽ സെക്രട്ടറി	ഫാ. വിജു ഏലിയാസ്
ട്രഷറർ	പേൾ കണ്ണേത്ത്
ചീഫ് എഡിറ്റർ	ഫാ. ലൂക്ക് ബാബു (യൂമിക)
പബ്ലിഷർ	ബിനു പാപ്പച്ചൻ, പുത്തൂർ
ബോർഡ് അംഗങ്ങൾ	റ്റിബിൻ ചാക്കോ, തേവർവേലിൽ ബിബിൻ ബാബു, കരുവാറ്റ

ഉൾതാളുകളിലൂടെ....

പ്രസിഡന്റ് തിരുമേനിയുടെ സന്ദേശം.....	02
ഉയർപ്പ് : സന്തോഷത്തിന്റെയും പ്രകാശത്തിന്റെയും പെരുന്നാൾ ഡോ. ഗീവർഗ്ഗീസ് മാർ യൂലിയോസ് മെത്രാപ്പോലീത്ത മുഖമൊഴി.....	04
യൂമിക ജനറൽ സെക്രട്ടറിയുടെ കത്ത്.....	05
ഉത്ഥിതൻ നമ്മുടെ ഊർജം ഫാ. വിജു ഏലിയാസ്	07
ലേഖനം.....	07
ഭയപ്പെടേണ്ട; അവൻ ഉയിർത്തെഴുന്നേറ്റു ഷിജിയച്ചൻ, കറ്റാനം	8
ഇടയസന്ദേശം.....	8
ക്രിസ്തുവിന്റെ ഉത്ഥാനം ഡോ. ഗീവർഗ്ഗീസ് മാർ ബർണ്ണബാസ് മെത്രാപ്പോലീത്ത അതിഥി പംക്തി.....	11
റെറ്റ് റവ. ഡോ. മലയിൽ സാബു കോശി ചെറിയാൻ വനിതാപംക്തി.....	15
ഇതാനമുള്ള സ്ത്രീ ഡോ. ജെയ്സി കുരിങ്ങാട്ടിൽ	17
യുവതീപംക്തി.....	17
ഉയർപ്പിലെ സ്ത്രീത്വം നോയലിൽ ജോസ്	18
ദേവാലയ പരിചയം.....	18
നിരണം പള്ളി റ്റിബൻ ചാക്കോ	19
ജോബ് സെൽ.....	19

പ്രസിഡന്റ് തിരുമേനിയുടെ സന്ദേശം

ഉയർപ്പ്:- സന്തോഷത്തിന്റെയും പ്രകാശത്തിന്റെയും പെരുന്നാൾ



ത്രീയേക ദൈവത്തിന് മഹത്വമുണ്ടാകട്ടെ....
പ്രിയ യുവജനസഹോദരങ്ങളേ,

‘രക്ഷകനായ ക്രിസ്തു മരിച്ചവരുടെ ഇടയിൽ നിന്നും ഉയിർത്തെഴുന്നേറ്റിരിക്കുന്നു’ എന്ന് നമ്മുടെ ഇടവകയിൽ പുരോഹിതൻ പ്രഖ്യാപിച്ചു പറയുമ്പോൾ “അവൻ സത്യമായും ഉയിർത്തെഴുന്നേറ്റുവെന്ന് ഞങ്ങൾ വിശ്വസിച്ചു ഏറ്റുപറയുന്നു” എന്ന് പ്രതിവാക്യം പറഞ്ഞ് കുരിശു വരച്ച് ഉയിർപ്പിനെ സ്വീകരിക്കുവാനും പുനരുത്ഥാനത്തിന്റെ ശക്തി പ്രാപിക്കുവാനും ഇടയാകട്ടെ എന്ന് ആശംസിക്കുന്നു.

മരണം അവസാനമല്ല; നിത്യജീവനിലേയ്ക്കുള്ള രൂപാന്തരത്തിന്റെ അടയാളമാണ് എന്ന് ക്രിസ്തു പഠിപ്പിക്കുന്നു. “ഗോതമ്പുമണി നിലത്തു വീണു ചാകുന്നില്ലെങ്കിൽ അത് തനിയെ ഇരിക്കും; ചത്തു എങ്കിലോ വളരെ വിളവുണ്ടാകും” (വി. യോഹന്നാൻ 12.24) എന്ന് പഠിപ്പിച്ച കർത്താവ് തന്റെ ഇഹലോക ജീവിതത്തിൽ അത് പ്രാവർത്തികമാക്കി. തന്റെ ശരീരം നമുക്ക് നിത്യജീവന്റെ അപ്പവും തന്റെ രക്തം പാനീയവുമായി അവൻ മനുഷ്യകുലത്തിന് നൽകുന്നു. വിശ്വസിച്ച അത് സ്വീകരിക്കുന്നവർ പാപത്തോട് മരിച്ച് അടക്കപ്പെട്ട് തന്നോടൊപ്പം നിത്യതയിലേയ്ക്ക് ഉയിർക്കപ്പെടുന്നു. “എന്റെ ശരീരം ഭക്ഷിക്കുന്നവൻ എന്നിലും, ഞാൻ അവനിലും വസിക്കുന്നു” വെന്നും പിന്നെ അവനിൽ മരണമില്ല; കാരണം താൻ മരണത്തെ ജയിച്ചിരിക്കുന്നുവെന്നും അവൻ ജീവിതം കൊണ്ട് സമർത്ഥിച്ചു.

അഹിംസയും സ്വയംപരിത്യാഗവും പൗരസ്ത്യ മതങ്ങളുടെയെല്ലാം അടിസ്ഥാനപ്രമാണമാണ്. ശ്രീബുദ്ധന്റെ പഠിപ്പിക്കലുകളുടെ ആകെത്തുകയും അതാണ്. ദൈവത്തെ കുറിച്ച് അറിഞ്ഞുകൂടാ, എന്റെ പ്രശ്നം ദൈവമല്ല; മനുഷ്യനും അവന്റെ ദുഃഖവുമാണ് എന്ന് പഠിപ്പിച്ച ബുദ്ധൻ മനുഷ്യന്റെ ദുഃഖകാരണം ദാരിദ്ര്യം, രോഗം, വാർദ്ധക്യം, മരണം എന്നിവയാണെന്നും ആയതിനെ മാനസികമായി മറികടക്കുവാൻ അഷ്ടാംഗമാർഗ്ഗവും പഠിപ്പിച്ചു. ദൈവത്തെയും ആത്മാവിനെയും തനിക്ക് അറിയില്ലാ എന്നോ അഥവാ തന്നിൽ അവയില്ലാ എന്നോ ഒക്കെയായിരുന്നു അദ്ദേഹത്തിന്റെ ദർശനം. ‘ഇല്ല’, ‘അല്ല’ അറിയില്ല എന്നൊക്കെയുള്ള നാസ്തിക ദർശനം ആയിരുന്നു അത്.

എന്നാൽ ‘ഉണ്ട്’ എന്ന് കർത്താവ് പഠിപ്പിച്ചു; ദൈവം സ്നേഹമാണ്, സ്നേഹത്തിൽ വസിക്കുന്നവൻ ദൈവത്തിൽ വസിക്കുന്നുവെന്ന ജ്ഞാനം നൽകുക മാത്രമല്ല, സ്നേഹത്തിന്റെ മുർത്തിമദ്ഭാവം ദൈവത്തിന്റെ സജീവ സാന്നിധ്യമാണ് എന്നും പഠിപ്പിച്ചു. അതുകൊണ്ടുതന്നെ എന്നെ കണ്ടവൻ പിതാവിനെ കണ്ടിരിക്കുന്നുവെന്നും, ഞാനും പിതാവും ഒന്നാകുന്നുവെന്നും നിങ്ങൾക്കും എന്നിൽ പിതാവാം ദൈവത്തെ കാണുകയും അവനിൽ വസിക്കുകയും ചെയ്യാമെന്ന അത്യധികം ക്രിയാത്മകമായ ഒരു ദൈവദർശനം ലോകത്തിന് നൽകി. നാസ്തികതയ്ക്കു പകരം ആസ്തിക ദർശനം പഠിപ്പിച്ച്, ഞാനും പിതാവും ഒന്നാകുന്നുവെന്ന് പ്രഖ്യാപിച്ചു.

കൊല്ലരുത് എന്ന് മാത്രമല്ല, ഉപാധികളില്ലാതെ സ്നേഹിക്കണം എന്ന് ഉള്ള പുതിയ നിയമം ലോകത്തിനു നൽകി. കണ്ണിനു പകരം കണ്ണ്, പല്ലിനു പകരം പല്ല് എന്ന പഴയനിയമ നീതിബോധത്തിനു പകരം ക്ഷമ, സഹനം, ത്യാഗം എന്നിങ്ങനെ പുതിയനിയമം അവനിൽ തന്നിൽ അവതരിപ്പിച്ചു. നിങ്ങൾ തമ്മിൽ തമ്മിൽ സ്നേഹിക്കണം എന്നു മാത്രമല്ല; തമ്മിൽ തമ്മിൽ സ്നേഹമുണ്ടെങ്കിൽ മാത്രമേ നിങ്ങൾക്ക് എന്റെ ശിഷ്യത്വം ലഭിക്കുകയുള്ളൂ എന്നു കല്പിച്ചു. സ്നേഹത്തിന്റെ പൂർണ്ണതയിൽ ഭയം ഇല്ലാതാവുകയും സമാധാനം അനുഭവപ്പെടുകയും ചെയ്യുന്നു. ഉത്ഥിതനായ കർത്താവ് ശിഷ്യഗണത്തെ സന്ദർശിക്കുമ്പോഴെല്ലാം അവരോട് പറയുന്നത് 'ഭയപ്പെടേണ്ട' എന്നും 'നിങ്ങൾക്ക് സമാധാനം' എന്നുമാണെന്ന് പ്രത്യേകം ഓർക്കണം. അങ്ങനെ സ്നേഹപൂർണ്ണതയിൽ നിർഭയത്വവും സമാധാനവും ഒന്നിക്കുമ്പോൾ അവിടെ സന്തോഷം ഉണ്ടാകുന്നു. അന്ധകാരം പൂർണ്ണമായി മാറ്റപ്പെട്ട് പ്രകാശം പരക്കുന്നു. അതുകൊണ്ട് കർത്താവിന്റെ പുനരുത്ഥാനപെരുന്നാളിനെ 'സന്തോഷത്തിന്റെ പെരുന്നാളെന്നും, പ്രകാശത്തിന്റെ പെരുന്നാളെന്നും' മൊക്കെ പിതാക്കന്മാർ പര്യായപദങ്ങളിലൂടെ വിവക്ഷിക്കുന്നുണ്ട്.

കുടിലങ്ങളും മാനുഷിക നീതിബോധങ്ങളിൽ നിന്നും കാലാകാലങ്ങളായി ഉരുത്തിരിഞ്ഞ് വന്ന് മനുഷ്യകുലത്തെ നീതിരഹിതങ്ങളായ നിയമചങ്ങലകളാൽ ബന്ധി ചൂരുന്നതുമായ അവസ്ഥയിൽ നിന്നും പുനരുത്ഥാനത്തിന്റെ അനിർവചനീയ ശക്തി നമ്മെ മോചിപ്പിക്കുകയാണ്. ഇനി അവൻ ദാസനോ അടിമയോ അല്ല; മറിച്ച് സ്നേഹിതനും സ്വതന്ത്രനും ദൈവത്വത്തിന് കൂട്ടവകാശിയുമാണ് എന്ന് ഉത്ഥിതൻ പഠിപ്പിക്കുന്നു.

“എന്റെ വി. പർവതമായ സീയോനിൽ ഞാൻ എന്റെ രാജാവിനെ വാഴിച്ചിരിക്കുന്നു. ... നീ എന്റെ പുത്രൻ; ഇന്ന് ഞാൻ നിന്നെ ജനിപ്പിച്ചിരിക്കുന്നു. ആകയാൽ ബഹുമാന

ത്തോടെ യഹോവയെ സേവിപ്പിൻ; അവന്റെ ഉപദേശം കൈക്കൊൾവിൻ. അവൻ കോപിച്ചിട്ടു നിങ്ങൾ വഴിയിൽ വച്ചു നശിക്കാതിരിപ്പാൻ പുത്രനെ ചുംബിപ്പിൻ” എന്ന സങ്കീർത്തന പ്രവചനം (സങ്കീ. 2) നിറവേറിയിരിക്കുന്ന അനുഭവമാണ് പുനരുത്ഥാനം. ഈ വലിയ പെരുന്നാളിൽ അവന്റെ സ്ലീബായെ ചുംബിക്കുമ്പോൾ പുനരുത്ഥാനത്തിന്റെ ആ മഹാശക്തി നമ്മിലേയ്ക്കും പ്രവഹിപ്പിക്കപ്പെടുകയാണ്.

സ്വർഗ്ഗവും ഭൂമിയും ഒന്നാകുന്ന സുദിനമായാണ് പ. പിതാക്കന്മാർ ഈ ദിവസത്തെ കാണുന്നത്. യാക്കോബ് ദർശനത്തിൽ കണ്ട ഗോവണി കർത്താവ് ആയിരുന്നുവെന്നും അവനിൽ സ്വർഗ്ഗവും ഭൂമിയും തമ്മിലുള്ള ശത്രുത പൂർണ്ണമായും ഇല്ലായ്മ ചെയ്യപ്പെട്ട സർവ്വ പ്രപഞ്ചവും ഒന്നായി തീരുന്നുവെന്നും പ്രാർത്ഥനകളിൽ കാണുന്നു.

പുനരുത്ഥാന പെരുന്നാളിന് ശേഷമുള്ള ആദ്യ ആഴ്ചയിലെ എല്ലാ ദിവസങ്ങളും പുനരുത്ഥാന പെരുന്നാളായി ആഘോഷിക്കപ്പെടണമെന്നും പെരുന്നാൾക്രമത്തിൽ വി. കുർബ്ബാന അർപ്പിക്കണമെന്നും പഠിപ്പിക്കുന്ന പിതാക്കന്മാർ ഈ ആഴ്ചയെ 'പ്രകാശദിനങ്ങൾ' (ഹേവോറോ ആഴ്ച) എന്നാണ് വിളിക്കുന്നത്. തുടർന്ന് വി. പെന്തിക്കുസ്തി പെരുന്നാൾ വരെയുള്ള 50 ദിവസങ്ങളും പെരുന്നാൾ ദിനങ്ങളാണ്. ഈ ദിവസങ്ങളിൽ നോമ്പും കുമ്പിട്ടുള്ള പ്രാർത്ഥനയും ഇല്ല എന്നും പിതാക്കന്മാർ നിഷ്കർഷിക്കുന്നു.

നാം ക്രിസ്തുവിൽ പുനരുത്ഥാനം ചെയ്യപ്പെടുമ്പോഴാണ് പുനരുത്ഥാനത്തിന്റെ ആത്മീയ അർത്ഥം നമ്മിൽ വന്നുചേരുന്നത്. അതിനാൽ അവൻ നമ്മുടെ ആത്മാവിലും നാം അവനിലും അവൻ മൂലവും പുനരുത്ഥാനം ചെയ്ത് നമ്മുടെ വളരുവാൻ ഈ പെരുന്നാൾ മുഖാന്തിരമായി തീരട്ടെ എന്ന് പ്രാർത്ഥിക്കുകയും ആശംസിക്കുകയും ചെയ്യുന്നു. ഏവർക്കും പുനരുത്ഥാന പെരുന്നാൾ ആശംസകൾ....

സ്നേഹപൂർവ്വം,
ഡോ. ഗീവർഗ്ഗീസ് മാർ യൂലിയോസ്
മെത്രാപ്പോലീത്ത

EDITORIAL

'യേശു ഉയർത്തെഴുന്നേറ്റു;
 പിതാവ് അവനെ ഉയർപ്പിച്ചു....'
 ക്രിസ്തീയ വിശ്വാസത്തിന്റെ അസ്ഥിവാറും എന്നത്
 'ക്രിസ്തുവിന്റെ ഉയർത്തെഴുന്നേൽപ്പാണ്...'
 ശൂന്യമായ കല്ലറയും,
 ക്രിസ്തുവില്ലാത്ത കുരിശും
 രണ്ടും പ്രതീക്ഷയുടെ അടയാളങ്ങളാണ്...
 കുരിശ് സഹനത്തെയും
 കല്ലറ മരണത്തെയും ജയിക്കുന്നു ...

ശൂന്യമായ കല്ലറയിൽ നിന്ന്
 നിത്യതയുടെ ചരിത്രം ഉടലെടുത്തു...
 നിറജീവൻ, പ്രത്യാശ, ധൈര്യം , പുതുമ
 എന്നിയാൽ സമ്പൂർണ്ണമാകുന്നുണ്ട് ശൂന്യമായ കല്ലറ...
 ഇരുണ്ട ഇടനാഴികൾക്കപ്പുറത്ത്
 പുതുജീവന്റെ പുൽനാമ്പ് പ്രത്യാശയോടെ
 ശൂന്യമായ കല്ലറയിൽ രൂപപ്പെടുന്നു.
 പ്രത്യാശ നിർഭരമായ പുനരുത്ഥാന പുലരിക്ക്
 പിന്നിൽ ഇരുണ്ടുപോയ ദുഃഖാർദ്രമായ ഒരു
 മധ്യാഹ്നമുണ്ടായിരുന്നു ...
 'കുരിശില്ലാതെ കിരീടം ഇല്ല ...'

ദൈവശാസ്ത്രജ്ഞൻ C.S. Songന്റെ ഒരു ഉദ്ധരണിയുണ്ട്
 "A strong faith in tomorrow despite bitter
 disappointment of yesterday and cruel realities of today"
 (ഇന്നിന്റെ ക്രൂര യാഥാർത്ഥ്യങ്ങളും, ഇന്നലെകളുടെ
 കൈപ്പേരിയ നിരാശകളും ഉണ്ടായിരിക്കുമ്പോൾ തന്നെ
 നാളെയെക്കുറിച്ചുള്ള ശക്തമായ വിശ്വാസവും
 നമുക്കുണ്ടാകണം).

ജീവനെ നശിപ്പിക്കുന്ന നിഷേധാത്മ ശക്തിക്കുള്ള
 മുന്നറിയിപ്പായിരുന്നു പുനരുത്ഥാനം ...

സ്ത്രീകൾക്ക് കിട്ടിയ ദർശനം...
 തോമാശ്ലീഹായ്ക്ക് നൽകിയ സ്പർശനം...
 ഭക്ഷണത്തിലുള്ള ക്രിസ്തുവിന്റെ പങ്കുചേരൽ...
 ശിഷ്യന്മാരോടുള്ള സമ്പർക്കം...
 അവൻ കല്ലറയ്ക്ക് അപ്പുറവും ജീവിക്കുന്നു.
 'അവൻ സത്യമായും ഉയർത്തെഴുന്നേറ്റു'

എല്ലാവർക്കും പുനരുത്ഥാന ആശംസകൾ...

സ്നേഹപൂർവ്വം,
 ഫാ. ലൂക്ക് ബാബു (യുമിക്)
 ചീഫ് എഡിറ്റർ

ജനറൽ സെക്രട്ടറിയുടെ കത്ത്

“ക്രിസ്തീയ ജീവിതവും, ക്രിസ്ത്യാനികളുടെ ജീവിതവും പരസ്പരപൂരകങ്ങളായി പരിണമിച്ചു എങ്കിൽ മാത്രമേ സാക്ഷ്യമുള്ള ജീവിതമായി അത് ഗണിക്കപ്പെടുകയുള്ളൂ

ഫാ. വിജു ഏലിയാസ്
ജനറൽ സെക്രട്ടറി



ഉത്ഥിതൻ നമ്മുടെ ഊർജം...



‘ക്രിസ്തു ഉയിർത്തെഴുന്നേറ്റിട്ടില്ലെങ്കിൽ ഞങ്ങളുടെ പ്രസംഗം വ്യർത്ഥം നിങ്ങളുടെ വിശ്വാസവും വ്യർത്ഥം’ (1 കോരി.15:14)

നമ്മുടെ വിശ്വാസത്തിന്റെ അടിസ്ഥാനം കർത്താവിന്റെ പുനരുത്ഥാനമാണ്. മരണത്തെ പരാജയപ്പെടുത്തി ഉയിർത്തെഴുന്നേറ്റ മശിഹ തമ്പുരാൻ മാനവ ജാതിക്ക് നൽകുന്ന പ്രത്യാശ അനിർവചനീയമാണ്. ബലഹീനർക്കുമേൽ ആധിപത്യം സ്ഥാപിക്കാൻ വെമ്പൽ കൊള്ളുന്ന എക്കാലത്തെയും മനുഷ്യ മനോഭാവത്തെ സഹനത്തിന്റെ പാതയിൽ സഞ്ചരിച്ചു മരണത്തിലൂടെ ഉയിർപ്പിന്റെ വിജയവും, രക്ഷയും, പ്രത്യാശയും നൽകുന്നുണ്ട് യേശുക്രിസ്തു. മനുഷ്യ വർഗ്ഗത്തിന്റെ ശക്തിയും, ബലവും, ഊർജവുമാണ് ഉത്ഥിതൻ.

ആദാമിലും, ഹവ്വയിലും സംഭവിച്ച പതനത്തെ വീണ്ടെടുക്കുവാൻ മനുഷ്യാവതാരം ചെയ്ത ക്രിസ്തു, തന്റെ പരസ്യ ശുശ്രൂഷാ കാലയളവിൽ ആദ്യമാതാപിതാക്കൾക്ക് പതനം സംഭവിച്ച കാരണത്താൽ തന്നെ വീണ്ടെടുപ്പിനു തുടക്കം കുറിക്കുകയും ചെയ്തു. അത് വിജയത്തിൽ എത്തിച്ചേർന്ന അനുഗൃഹീത പെരുന്നാളാണ് ഉയിർപ്പ്. മൃതാവസ്ഥയിലായിരുന്ന സൃഷ്ടിയെ അമർത്യതയിലേക്കു അനുഗൃഹീതമായി ആനയിച്ച രക്ഷാകരമായ പുനരുത്ഥാനം നമുക്ക് നൽകുന്ന വെല്ലുവിളി വലുതാണ്. നാം അധിവസിക്കുന്ന ജീവിത സാഹചര്യങ്ങളിൽ ഉയിർക്കപ്പെടേണ്ടതും ഉയിർപ്പിക്കപ്പെടേണ്ടതുമായ നിരവധി ഇടങ്ങളുണ്ട്.

1. കുടുംബ ജീവിതങ്ങൾ ഉയിർക്കപ്പെടണം

കുടുംബ ജീവിത ആനുകാലിക ജീവിത സാഹചര്യങ്ങളുടെ തിരതളളലിൽ ആടി ഉലയുമ്പോൾ ക്രിസ്തു കേന്ദ്രീകൃതമായ വിശ്വാസ ബോധ്യങ്ങൾ അവശ്യമായി വരുന്നുണ്ട്. ക്രിസ്തീയ ജീവിതവും, ക്രിസ്ത്യാനികളുടെ ജീവിതവും പരസ്പരപൂരകങ്ങളായി പരിണമിച്ചു എങ്കിൽ മാത്രമേ സാക്ഷ്യമുള്ള ജീവിതമായി അത് ഗണിക്കപ്പെടുകയുള്ളൂ.

2. സാമൂഹ്യ ജീവിതത്തിൽ ക്രിയാത്മക ഉയിർത്തെഴുന്നേൽപ്പ് അനിവാര്യമാണ്.

സാമൂഹ്യജീവിതമായ മനുഷ്യൻ ജീവിതത്തിന്റെ വസന്തകാലത്തു സ്വാർത്ഥമതിയായി ജീവിക്കുകയും സാധാരണത്തിൽ സമൂഹത്തിന്റെ പരിലാളനം ആവശ്യപ്പെടുകയും ചെയ്യുന്ന ഒരു സവിശേഷത ഇന്നത്തെകാലത്തു സാധാരണമാണ്. സ്വകാര്യതയും, സ്വാർത്ഥതയും, അമിതമായ ഏകാന്തതയും ഇന്നത്തെ സമൂഹത്തിലെ വ്യക്തി സ്വഭാവങ്ങളായി കാണുമ്പോൾ സാമൂഹ്യ ബന്ധങ്ങളിലെ അനാരോഗ്യകരമായ പ്രവണതയായി മാത്രമേ നമുക്കിതിനെ കാണാൻ സാധിക്കൂ. സമഗ്രമായ ഉയിർത്തെഴുന്നേൽപ്പ് സാധ്യമായെങ്കിൽ മാത്രമേ ശക്തവും, സഹവർത്തിത്വ സ്വഭാവമുള്ളതുമായ സാമൂഹ്യ ജീവിതം നമുക്ക് നിലനിർത്താനാവൂ.

3. നീതിക്കു വേണ്ടിയുള്ള പോരാട്ടത്തിൽ ജീവനും , ഉയിർപ്പും ഉണ്ടാകണം.

ശബ്ദമില്ലാത്തവന്റെയും, നീതിനിഷേധിക്കപ്പെട്ടവന്റെയും , സമൂഹം ബഹിഷ്കരിച്ചവന്റെയും പക്ഷം പിടിച്ച ക്രിസ്തു നീതിയും, നൈർമല്യവുമുള്ള സമൂഹത്തിന്റെ സൃഷ്ടിക്കു വേണ്ടി നിലനിന്നു. ആ നീതിക്കു വേണ്ടിയുള്ള പോരാട്ടത്തിന്റെ പ്രതിഫലനമാണ് പീഡാസഹനവും , ക്രൂശമരണവും അതുവഴിയുള്ള പുനരുത്ഥാനവും. നീതിക്കു വേണ്ടി പോരാടുന്നവരെ പരാജയപ്പെടുത്തുവാൻ ലൗകിക ശക്തികൾ ശ്രമിക്കുമ്പോൾ ക്രിസ്തുവിന്റെ പുനരുത്ഥാനം നൽകുന്ന ശക്തിയാവണം നമ്മുടെ ബലം. നീതിക്കു വേണ്ടിയുള്ള നിലക്കാത്ത പോരാട്ടത്തിലെ ഭടന്മാരായി നമ്മുടെ യുവത മാറണം. അതാണ് നമ്മുടെ വിളിയും നിയോഗവും. ക്രിസ്തുവിന്റെ രക്ഷാകരമായ പുനരുത്ഥാനം നൽകുന്ന ഊർജവും ജീവനും പുതിയ ദിശാബോധത്തിലേക്ക് നമ്മെ നയിക്കട്ടെ.

നന്ദി.... കഴിഞ്ഞ ആറ് വർഷക്കാലം പ്രസ്ഥാനത്തിന് ധീരോദത്തമായ നിലയിൽ നേതൃത്വം നൽകി പ്രസ്ഥാനത്തെ നയിച്ച എന്റെ ജേഷ്ഠസഹോദരൻ അജി കെ. തോമസ് അച്ചനോടുള്ള നന്ദിയും സ്നേഹവും പ്രസ്ഥാനത്തിന് വേണ്ടി അറിയിക്കുന്നു. ബഹു. അച്ചന്റെ എല്ലാ പ്രവർത്തനങ്ങൾക്കും സർവ്വശക്തനായ ദൈവം എല്ലാ നന്മയും അനുഗ്രഹവും പ്രദാനം ചെയ്യട്ടെ എന്ന് പ്രാർത്ഥിക്കുന്നു. പരിശുദ്ധ കാതോലിക്ക ബാവാ തിരുമേനിയുടെ കല്പനയാൽ പുതിയതായി പ്രസ്ഥാനത്തിന്റെ ജനറൽ സെക്രട്ടറിയായി ചുമതലയേറ്റ് ബലഹീനനായ എനിക്ക് നിങ്ങൾ ഓരോരുത്തരുടേയും പ്രാർത്ഥനയും, സഹകരണവും, നിർദ്ദേശങ്ങളും, പ്രോത്സാഹനവും ഉണ്ടാകണമെന്ന് വിനീതമായി അഭ്യർത്ഥിക്കുന്നു. **ഏവർക്കും ഈറ്റുർ ആശംസകൾ....**

പ്രിയ യുവജനപ്രസ്ഥാന അംഗങ്ങളേ,

ഓർത്തഡോക്സ് ക്രൈസ്തവ യുവജന പ്രസ്ഥാനത്തിന്റെ യൂണിറ്റ് ദ്വദാസനതല പ്രവർത്തനങ്ങൾ ഭംഗിയായി നടക്കുന്നതിൽ ദൈവത്തെ മഹത്വപ്പെടുത്തുന്നു. കോവിഡ് പ്രതിസന്ധിയുടെ കാലഘട്ടത്തിൽ നിന്ന് ലോകം മുഴുവനും വിടുതൽ നേടി വരുന്ന ഈ കാലത്ത് പൂർവ്വാധികം ഭംഗിയായി പ്രസ്ഥാനത്തിന്റെ പ്രവർത്തനങ്ങളും മുമ്പോട്ട് കൊണ്ടു പോകുവാൻ നാം എല്ലാവരും ഉത്സാഹിക്കണം. പുതുവർഷത്തിലേക്ക് പ്രവേശിച്ചിരിക്കുന്ന ഈ ഘട്ടത്തിൽ എല്ലാവർക്കും നന്മയും, അനുഗ്രഹങ്ങളും ഹൃദയപൂർവ്വം നേരുന്നു.

ഒ.സി.വൈ.എം - ന്റെ അടുത്തു വരുന്ന പ്രധാന കാര്യങ്ങൾ നിങ്ങൾ ഓരോരുത്തരുടേയും ശ്രദ്ധ യിലേക്ക് കൊണ്ടുവരുന്നു. എല്ലാവരുടേയും പ്രാർത്ഥനയും, സഹകരണവും, സഹായവും ഉണ്ടാകണമെന്ന് ദൈവനാമത്തിൽ അഭ്യർത്ഥിക്കുന്നു.

1. യുവജന ദശാംശ പദ്ധതി

പ്രസ്ഥാനത്തിന്റെ ജീവകാരുണ്യ പ്രവർത്തനങ്ങൾക്കായി രൂപീകരിച്ച യുവജന ദശാംശം പദ്ധതിയിലേക്ക് എല്ലാവരുടേയും സഹകരണം പ്രതീക്ഷിക്കുന്നു. മുൻ വർഷങ്ങളിലെ പോലെ തന്നെ ഈ ഇനത്തിൽ ലഭ്യമാകുന്ന മുഴുവൻ തുകയും ജീവകാരുണ്യ പ്രവർത്തനമായി ക്രമീകരിക്കും. ആയതിലേക്ക് പ്രസ്ഥാനത്തിന്റെ (മുൻപതിവുപോലെ) കേന്ദ്ര അസംബ്ലി അംഗങ്ങൾ (വിദ്യാർത്ഥികൾക്ക് ബാധകമല്ല) കുറഞ്ഞത് 1000/- രൂപ എങ്കിലും നൽകണം. യൂണിറ്റ് അംഗങ്ങളും, മറ്റ് അഭ്യുദയകാംക്ഷികളും വ്യക്തിപരമായോ, യൂണിറ്റ് ഒരുമിച്ച് സമാഹരിച്ച് ഈ സംരംഭത്തിന് ആവശ്യമായ കൈതാങ്ങുകൾ നൽകുന്നത് ഉചിതമായിരിക്കും.

പ്രസ്ഥാനത്തിന്റെ അക്കൗണ്ട് നമ്പർ ചുവടെ ചേർക്കുന്നു.

Orthodox Christian Youth Movement

A/c No. : 10250100169571

IFS Code : FDRL0001025

Federal Bank Kottayam Branch

2. ഉറവിധിൽ നിന്ന് വേദപഠനം

വേദപുസ്തക പഠനത്തിനായി പ്രസ്ഥാനം തുടക്കം കുറിച്ച് ഉറവിധിൽ നിന്ന് വേദപഠന പദ്ധതിയുടെ പരീക്ഷയ്ക്കായി എല്ലാവരും ഒരുങ്ങണം. തീയതി പിന്നീട് അറിയിക്കും. ഓൺലൈൻ പ്ലാറ്റ്ഫോമിൽ ആകും പരീക്ഷ.



ഫ്രീജിയച്ചൻ, കറ്റാനം വൈസ് പ്രസിഡന്റ്



ഭയപ്പെടേണ്ട, അവൻ ഉയിർത്തെഴുന്നേറ്റു..

പുനരുത്ഥാനം പരലോക ചിന്തയുടെ പെരുന്നാളാണ്. അമേരിക്ക കണ്ടുപിടിച്ച കൊളംബസ് ലോകപര്യടനം തുടങ്ങുന്ന സമയത്ത് സ്പെയിനിലെ കടൽതീരത്ത് പലകയിൽ എഴുതി ‘ഈ കടലിനപ്പുറം ഒരു ലോകമില്ല’ യാത്രകഴിഞ്ഞ് മടങ്ങിവന്നപ്പോൾ ആ ബോർഡ് ഇപ്രകാരം തിരുത്തി ‘ഇതിനപ്പുറവും എന്തൊക്കെയോ ഉണ്ട്’. ഈ ലോകത്തിനപ്പുറവും മറ്റൊന്നൊക്കെയോ ഉണ്ടെന്ന് ഓർമ്മിപ്പിക്കുന്ന പ്രത്യാശയുടെ പെരുന്നാളാണ് പുനരുത്ഥാനം. എപ്പിക്യൂറിയൻസും ഭാരതത്തിലെ ചാർവാകക്കാരും പറഞ്ഞുവെച്ച “Eat Drink, Make Merry, for tomorrow we die” എന്നാണ്. കൂടിച്ചു, കൂടിച്ചു, ആഹ്ലാദിച്ചു ചത്തുപോകേണ്ടവരല്ല നമ്മൾ എന്ന് ഉയർപ്പ് പെരുന്നാൾ ഓർമ്മിപ്പിക്കുന്നു. കാരണം, ക്രിസ്തുവിന്റെ ഉയിർപ്പോടു കൂടു മരണം നമുക്ക് ലാഭമായിരിക്കുന്നു. ചെറിയ ജീവിതം കൊടുത്ത് വലിയ ജീവിതം നേടുന്നു നമ്മൾ.

ലോകത്തിന്റെ വിധിയെ അസാധ്യമാക്കിയ ദൈവവിധിയാണ് ഉയിർപ്പ്. ലോകത്തിന്റെ വിധി ‘അവനെ ക്രൂശിക്കുക....’ ദൈവത്തിന്റെ വിധി ‘നിങ്ങൾ മരത്തിൽ തൂക്കിക്കൊന്നവനെ നിങ്ങൾ ഉയിർപ്പിച്ചു.’ (അ.പ്ര. 2:24) സത്യത്തിൽ നഷ്ടസൗഭാഗ്യങ്ങളുടെ പൂർത്തീകരണമാണ് ഉയിർപ്പ്. ഇപ്പോൾ കരയുന്നവരെ നിങ്ങൾ ഭാഗ്യവാന്മാർ;

നിങ്ങൾ ചിരിക്കും. വിലക്കപ്പെട്ട കനിതിന് മുളളുകളുടെയും വേദനകളുടെയും ലോകത്തമർന്ന ആദത്തിന് മുമ്പിൽ പുനരുത്ഥാന പുലരിയിൽ ഏദന്റെ വാതിൽ തുറക്കപ്പെടും.

മരിച്ച് മൂന്ന് ദിവസം കഴിഞ്ഞ് ക്രിസ്തു ഉയിർത്തെഴുന്നേറ്റപ്പോൾ അനീതിയുടെ വിജയങ്ങൾക്ക് അധികം ആയുസ്സ് ഉണ്ടാകില്ലെന്ന് ശൂന്യമായ കല്ലറ നമ്മെ ഓർമ്മിപ്പിക്കുന്നു. എല്ലാകാലത്തേക്കുമായി സഹിക്കാനായി ദൈവം ആരേയും കൈവിടില്ല. ‘രക്ഷിക്കാനാവാത്തവിധം എന്റെ കരം കുറുകിപോയിട്ടില്ല’ കണ്ണീരിന്റെ മുടുപടത്താൽ കാഴ്ച മറഞ്ഞവർക്ക് ദൈവം ഒരുക്കുന്ന സുര്യോദയമാണ് പുനരുത്ഥാനം. ഇലകൊഴിഞ്ഞ മരം പോലെ ജീവിതം ശൂന്യമാകുമ്പോൾ നന്മകളും പച്ചപ്പകളും അപ്രത്യക്ഷമാകുമ്പോൾ പുനരുത്ഥാനം ഓർമ്മിപ്പിക്കുന്നു. കല്ലറയില്ലില്ലാത്തതുകൊണ്ട് നീ വ്യസിനിക്കേണ്ട, നിന്റെ ജീവിതത്തിൽ ഇനിയും ഒരു വസന്തത്തിന് സാധ്യതയുണ്ട്. പക്ഷെ മറിയത്തെപ്പോലെ അവനെ അന്വേഷിച്ച് ഏത് ശവപ്പറമ്പിലും പോകാൻ നീ ചങ്കുറ്റം കാണിക്കണം. അപ്പോൾ ‘നീ ഭയപ്പെടേണ്ട’ എന്ന ശബ്ദം കേൾക്കാൻ സാധിക്കും. സമാധാനത്തിന്റെയും യുദ്ധകെടുതിയുടെയും മഹാമാരിയുടെയും അക്രമങ്ങളുടെയും ഒക്കെ നടുവിൽ പുനരുത്ഥാനം നൽകുന്ന സന്ദേശവും ഇതുതന്നെയാണ്. ‘നീ ഭയപ്പെടേണ്ട’.

ഏവർക്കും ഈസ്റ്റർ ആശംസകൾ നേരുന്നു.

പ്രാർത്ഥനാപൂർവ്വം.... സെന്റ്. ഗ്രീഗോറിയോസ് യുവജനപ്രസ്ഥാനം, മെയിൻറോഡ്, കുനംകുളം ഭദ്രാസനം

ക്രിസ്തുവിന്റെ ഉത്ഥാനം - യുവജനങ്ങളുടെ സാക്ഷ്യവും ദാത്യവും ആധുനിക കാലഘട്ടത്തിൽ

ഡോ.ഗീവർഗീസ് മാർ ബർണ്ണബാസ് മെത്രാപോലീത്ത
(സുൽത്താൻ ബത്തേരി ഭദ്രാസനം)




മനുഷ്യവർഗത്തിന് പുതുജീവനും പ്രതീക്ഷയും നൽകുന്ന ക്രിസ്തുവിന്റെ ഉത്ഥാനം പുതിയ കർമ്മ മണ്ഡലങ്ങളെ സൃഷ്ടിക്കുന്നതു കൂടിയാണ്. ക്രൂശിക്കപ്പെട്ട യുവാവായ യേശു (മത്തായി 28:5; മർക്കോസ് 16:6) മരിച്ചവരുടെ ഇടയിൽ നിന്ന് ജീവനുള്ളവരുടെ ഇടയിലേക്കാണ് (ലൂക്കോസ് 21:5) ഉത്ഥാനത്തിലൂടെ മാറിയിരിക്കുന്നത്. ഈ പരിവർത്തനം ഏവർക്കും നവ സാക്ഷ്യവും ദാത്യവും നൽകുന്നതാണ്; പ്രത്യേകിച്ച് യുവജനങ്ങൾക്ക്. ക്രിസ്തുവിന്റെ ഉത്ഥാനം യുവജനങ്ങൾക്ക് നൽകുന്ന സന്ദേശം എന്താണ്?

1. വിശ്വാസ സ്ഥിതി നൽകുന്നു.

ഭയചകിതനായിരുന്ന ശിഷ്യർക്ക് സമാധാനം ആശംസിച്ചാണ് ഉത്ഥിതനായ കർത്താവ് അവർക്ക് പ്രത്യക്ഷപ്പെടുന്നത് (യോഹന്നാൻ 20:19, 21). തങ്ങളുടെ ഗുരുവും നേതാവുമായ യേശുവിനെ പിടിച്ചതോടു കൂടി അവരുടെ ജീവിതം ആശങ്ക കളുടേയും അനിശ്ചിതത്വത്തിന്റെയും നടുക്കടലിലായിത്തീർന്നു. കർത്താവ് അവർക്ക് പ്രത്യക്ഷപ്പെട്ട് താൻ ഉത്ഥിതനായി എന്ന് അവരെ ബോധ്യപ്പെടുത്തി. ഉത്ഥിതനായ കർത്താവിനെ കണ്ട് ഭയപ്പെട്ട ശിഷ്യരോട് യേശു ഇങ്ങനെ പറഞ്ഞു, “നിങ്ങൾ കലങ്ങുന്നത് എന്ത്? നിങ്ങളുടെ ഹൃദയത്തിൽ സംശയം പൊങ്ങുന്നതും എന്ത്? ഞാൻ തന്നെ ആകുന്നു എന്ന് എന്റെ കയ്യും കാലും നോക്കി അറിവിൻ; എന്നെ തൊട്ടു നോക്കുവിൻ”. (ലൂക്കോസ് 24:38). ശിഷ്യന്മാരെ ബോധ്യപ്പെടുത്തിയ കർത്താവ് അവരെ പുതിയ ദാത്യവും ഭരമേൽപ്പിച്ചു. ഈ ആഹ്വാനം കേട്ട ശിഷ്യൻമാർ സന്തോഷത്താൽ വിശ്വസിക്കാതെ അതിശയിച്ചു നിന്നു പോയി. താൻ ഉയർത്തെഴുന്നേറ്റിരിക്കുന്നു എന്ന് ശിഷ്യൻമാരെ ബോധ്യപ്പെടുത്തിയ കർത്താവ് അവർക്ക് പുതിയ ദാത്യവും ഭരമേൽപ്പിച്ചു.

ഉത്ഥിതനായ കർത്താവിനെ സ്പർശിച്ചു നോക്കുവാനുള്ള ആഹ്വാനം ലഭിച്ച തോമാശ്ലീഹായുടെ പ്രതികരണം ‘എന്റെ കർത്താവും എന്റെ ദൈവവുമേ’ എന്നായിരുന്നു (യോഹന്നാൻ 20:20) ക്രിസ്തുവിനെ തന്റെ കർത്താവും ദൈവവുമായി തിരിച്ചറിഞ്ഞ ശ്ലീഹായാണ് ഭാരതത്തിൽ കർത്താവിന്റെ സാക്ഷിയായി മാറിയത്. ശ്ലീഹായ്ക്ക് കർത്താവിന്റെ ഉത്ഥാനം ഒരു ജീവിതാനുഭവമായിരുന്നു.



ആ അനുഭവം നൽകിയ ഊർജ്ജം കർത്താവിന്റെ രക്തസാക്ഷിയാകുന്നതിനുവരെയും കാരണമായിത്തീർന്നു. മാർത്തോമ്മായുടെ പൈതൃകം പേറുന്ന നമുക്ക് ക്രിസ്തുവിന്റെ ഉത്ഥാനം ഒരു അനുഭവമാണോ?

വ്യക്തിത്വ വികസനത്തിന്റെ ഏറ്റവും നിർണ്ണായകമായ യൗവ്വനത്തിലാണ് അന്വേഷണാത്മകത പാരമ്യത്തിലെത്തുന്നത്. പരമ്പരാഗതമായി വിശ്വസിച്ചു പോരുന്ന പലതിനെയും ചോദ്യം ചെയ്യുന്നതും ഈ കാലഘട്ടത്തിലാണ്. ഇന്ന് മതജീവിതം വ്യക്തിയുടെ സ്വകാര്യ തലങ്ങളിലേക്ക് ചുരുങ്ങിപ്പോവുകയാണ്. മതരഹിത ജീവിത രീതികളുടെ ശക്തമായ സമ്മർദ്ദത്തിനു നടുവിലാണ് സഭ.

വ്യക്തികൾക്ക് കൂടുതൽ സ്വാതന്ത്ര്യവും അവകാശവും നൽകുന്ന വിധത്തിലുള്ള സാമൂഹ്യ പരിവർത്തനങ്ങളിലൂടെ വിശ്വാസകാര്യങ്ങളിലുള്ള താൽപര്യം വ്യക്തികൾക്ക് നഷ്ടപ്പെടുകയാണ്. ആനുകാലിക സമൂഹം ഉയർത്തുന്ന വെല്ലുവിളികൾ അതിജീവിക്കണമെങ്കിൽ ക്രിസ്തുവിന്റെ ഉത്ഥാനം യുവജനങ്ങൾക്ക് ഒരു അനുഭവമായി മാറണം. ഉയിർപ്പ് ഒരു സംഘടിത സമൂഹത്തിന്റെ അനുഭവവും തങ്ങളുടെ സ്വത്വബോധത്തിന് പുതിയ മാനങ്ങൾ നൽകിയതുമായ അനുഭവമായിരുന്നു. ഭയവും, നിരാശയും, നഷ്ടബോധവും ശക്തമായി ഗ്രസിച്ചിരുന്ന ശിഷ്യർക്കാണ് കർത്താവിന്റെ ഉത്ഥാനം ആഴത്തിലുള്ള വിശ്വാസ സ്ഥിരത നൽകിയത്. ദ്രുതഗതിയിൽ സാമൂഹ്യപരിവർത്തനം നടന്നുകൊണ്ടിരിക്കുന്ന നമ്മുടെ സമൂഹത്തെ നേരിടുവാൻ പര്യാപ്തമാകണം കർത്താവിന്റെ ഉയിർപ്പ്. ഒറ്റപ്പെട്ട് വിങ്ങിപ്പൊട്ടുന്ന ജീവിത ഗർത്തത്തിലായിരുന്ന യേശുവിന്റെ ഒരു ശിഷ്യയെ 'മറിയേ' എന്ന് അവൻ അഭിസംബോധന ചെയ്തപ്പോൾ അത് തന്റെ ഗുരു (റബ്ബനി) എന്ന് അവൾ തിരിച്ചറിഞ്ഞു (യോഹന്നാൻ 20:16).

ഭയവും, നിരാശയും, നഷ്ടബോധവും ശക്തമായി ഗ്രസിച്ചിരുന്ന ശിഷ്യർക്കാണ് കർത്താവിന്റെ ഉത്ഥാനം ആഴത്തിലുള്ള വിശ്വാസ സ്ഥിരത നൽകിയത്

നഷ്ടബോധത്താൽ അപമാനഭാരം പേറി നാടുവിടേണ്ടി വന്നവർക്ക് ക്രിസ്തുവിന്റെ ഉത്ഥാനം അവരുടെ ജീവിത ഗമനത്തിനു പുതിയ സരണി തുറന്നു നൽകി (ലൂക്കോസ് 24:35) യേശുവിന്റെ ക്രൂരമരണത്തിനു ദുഷ്സാക്ഷികളായവർ വിശ്വാസ സ്ഥൈര്യം നേടി ഉയിർപ്പിന്റെ സാക്ഷികളായതുപോലെ ആധുനിക സമൂഹം ഉയർത്തുന്ന ഏതു വെല്ലുവിളികളെയും നേരിടുവാൻ യുവജനങ്ങൾക്ക് പ്രചോദനമാകണം.

2. വിശ്വാസത്തോടെ ദൗത്യത്തിലേക്ക്

കർത്താവിന്റെ ഉത്ഥാനത്തിനു സാക്ഷികളായവരെല്ലാം ഉടൻ തന്നെ അവന്റെ സാക്ഷികളായിത്തീർന്നു. പുനരുത്ഥാനം പ്രദാനം ചെയ്യുന്ന സന്തോഷവും സമാധാനവും ആരാധനാപരമായി ആഘോഷിക്കുവാൻ മാത്രമുള്ളതല്ല; മറിച്ച് അത് മറ്റുള്ളവരോട് പ്രഘോഷിക്കപ്പെടേണ്ടതുതന്നെയാണ്. ഉത്ഥിതനായ കർത്താവ് തന്റെ ശിഷ്യരെ പുതിയ ദൗത്യം ഭരമേൽപ്പിക്കുന്നുണ്ട് (മത്തായി 28:19-20, ലൂക്കോസ് 24:46-47; യോഹന്നാൻ 20:21-23). പിന്നീട് അവർ ആധികാരികമായ സാക്ഷ്യമാണ് ലോകത്തിനു നല്കുന്നത് (അപ്പോസ്തോലപ്രവർത്തികൾ 10; 39-41). മനുഷ്യവർഗത്തോടുള്ള ദൈവസ്നേഹം പുത്രന്റെ മനുഷ്യാവതാരത്തിലൂടെ ലോകത്തിനു വെളിപ്പെട്ടു. പ്രത്യേകിച്ച് അവന്റെ കഷ്ടാനുഭവത്തിലൂടെയും പുനരുത്ഥാനത്തിലൂടെയും ആ മഹാ സന്തോഷം ലോകത്തോടു പങ്കുവയ്ക്കാതിരിക്കാനായില്ല. 'എപ്പോഴും പ്രസംഗിക്കുക; ആവശ്യമെങ്കിൽ മാത്രം വാക്കുകൾ ഉപയോഗിക്കുക' എന്ന നിലപാടായിരിക്കണം നമ്മുടേത്. ഉത്ഥിതനായ കർത്താവുമായുള്ള വ്യക്തിപരമായ കൂടിക്കാഴ്ചയാണ് വി.മാർത്തോമ്മാ ശ്ലീഹായെ ഭാരതത്തിലേക്കു വരുവാൻ പ്രേരിപ്പിച്ചത്. കർത്താവിൽ നിന്ന് കണ്ടതും, കേട്ടതും, സ്വന്തം കൈകൊണ്ട് സ്പർശിച്ചറിഞ്ഞതുമായ സത്യത്തിനു സാക്ഷികളായി ശിഷ്യന്മാർ മാറി. ആ സാക്ഷ്യത്തിന് പങ്കാളികളാകേണ്ടത് യുവജനതയുടെ കടമയാണ്. ജീവിതത്തിന്റെ ഏറ്റവും ക്രിയാത്മകവും സജീവവുമായ യൗവ്വനത്തിൽ ദൈവിക സാക്ഷ്യത്തിന് കൂട്ടാളികളാവുകയാണ് നമ്മുടെ ജീവിതത്തിന്റെ കരണീയ ദൗത്യം. സാംസ്കാരിക തനിമ ഉൾക്കൊണ്ട് ക്രിസ്തീയ സാക്ഷ്യം നിർവ്വഹിക്കുവാൻ നമുക്ക് കഴിയണം.

പുനരുത്ഥാനം വെറും കെട്ടു കഥയെന്നു ചിലർ കരുതി. ശിഷ്യൻമാരിൽ ചിലർ പോലും അങ്ങനെ കരുതിയിരുന്നു (ലൂക്കോസ് 24:11). എന്നാൽ കർത്താവിന്റെ പുനരുത്ഥാനം ശിഷ്യരെ ധീരരായ സാക്ഷികളാക്കി മാറ്റി. കെട്ടുകഥകൾക്ക്

തങ്ങളുടെ ജീവിതം ദൈവത്തിനു വേണ്ടി അർപ്പിക്കുന്ന പ്രചോദനം നൽകാൻ ആകില്ല. ക്രിസ്തുവിനെ സർവ്വാത്മനാ സ്വീകരിച്ച എത്രയെത്ര വ്യക്തികളാണ് അവന്റെ സാക്ഷികളായി മാറിയത്. അവർക്ക് അതിന് പ്രചോദനമായത് ഉത്ഥിതനായ ക്രിസ്തുവിന്റെ സാന്നിധ്യമാണ്. കർത്താവിന്റെ സാന്നിധ്യം സഭ തിരിച്ചറിയുന്ന ദിവ്യമായ സന്ദർഭമാണ് ആരാധന.

യുവജനങ്ങളുടെ ദൗത്യത്തിന് പ്രചോദനം ലഭിക്കുന്നത് ആരാധനയിലൂടെയാണ്. പഠനവും സേവനവും അതിൽ നിന്നാണ് ശക്തിയാർജ്ജിക്കുന്നത്. വി.കുർബ്ബാന ആരാധനയുടെ മകുടമാണ്. ഉത്ഥിതനായ കർത്താവിന്റെ സാന്നിധ്യം ആദിമ സഭ തിരിച്ചറിഞ്ഞത് അപ്പം നുറുക്കിയപ്പോഴാണ് (അപ്പോസ്തോല പ്രവർത്തികൾ 2:42). ആ ഉൾവെളിച്ചം അവരെ തങ്ങളുടെ ദൗത്യത്തിലേക്കു നയിച്ചു. അങ്ങനെ ആരാധനയും ദൗത്യവും ചരിത്ര നിയോഗത്തിനു പാഥേയമായി. ദൈവ സ്നേഹത്തിന്റെ വറ്റാത്ത ഉറവയാണ് ഇന്നത്തെ ലോകത്തിന് ആവശ്യം. സമൂഹത്തിന്റെ ദ്രുതഗതിയിലുള്ള

മാറ്റങ്ങൾ, സാമൂഹ്യമായമങ്ങളുടെ അതിപ്രസരം, വിവിധ കാരണങ്ങളാലുള്ള പലായനം, മദ്യത്തിന്റെയും മയക്കുമരുന്നിന്റെയും സുലഭമായ ലഭ്യത, ധാർമ്മിക അധഃപതനം ഇവയെല്ലാം യുവാക്കളുടെ മുന്നിൽ വലിയ വെല്ലുവിളി ഉയർത്തുന്നുണ്ട്. ദുഃഖവും നിരാശയും പൂണ്ട് അപമാനഭാരത്താലും ഭയത്താലും വാതിലടച്ച് മുറിക്കുള്ളിൽ കഴിയേണ്ടി വന്ന ശിഷ്യർ, ക്രിസ്തുവിന്റെ ധീരസാക്ഷികളായി ലോകത്തിലേക്കിറങ്ങിയെങ്കിൽ ഇന്നിന്റെ ഏതു വെല്ലുവിളിക്കെയും നേരിടുവാൻ യുവാക്കൾ തയ്യാറാവണം. അതിനുള്ള പ്രചോദനമാണ് ഉത്ഥാനപ്പെരുന്നാളിൽ നിന്ന് നാം ആർജ്ജിക്കേണ്ടത്.



മലങ്കര സഭ ആഗ്രഹിക്കുന്നത് സത്യാധിഷ്ഠിത സമാധാനം

മുളന്തുരുത്തി: സത്യത്തിൽ അധിഷ്ഠിതമായ സമാധാനമാണു മലങ്കര സഭ ആഗ്രഹിക്കുന്നതെന്നു പരിശുദ്ധ ബസേലിയോസ് മാർത്തോമ്മാ മാത്യുസ് തൃതീയൻ കാതോലിക്കാ ബാവാ. സമാധാനത്തിന് ആരും എതിരല്ല. എന്നാൽ ഏതെങ്കിലും രീതിയിൽ സമാധാനം ഉണ്ടാക്കുക എന്നത് ഉൾക്കൊള്ളാനാവില്ല.



മാർത്തോമൻ പള്ളിയിൽ ഓർത്തഡോക്സ് സഭാ കാതോലിക്കാ ദിനാഘോഷം ഉദ്ഘാടനവും ഓർത്തഡോക്സ് ക്രൈസ്തവ യുവജന പ്രസ്ഥാനം നവതി ആഘോഷപ്രഖ്യാപനവും നിർവ്വഹിക്കുകയായിരുന്നു ബാവാ.

സുപ്രീം കോടതി വിധി പ്രകാരം, മലങ്കര സഭയിലെ 1662 പള്ളികളും 1934 ലെ ഭരണഘടന പ്രകാരം ഭരിക്കപ്പെടേണ്ടതാണ്. അതിനു വിപരീതമായ സമാധാനത്തിലേക്കു പോകാൻ സഭ തയ്യാറല്ല. വിട്ടുവീഴ്ച ചെയ്യാൻ ആരു പറഞ്ഞാലും സാധിക്കില്ലെന്നും പേടിപ്പിക്കാമെന്ന് ആരും കരുതേണ്ടെന്നും ബാവാ പറഞ്ഞു. ഒ.സി.വൈ.എം. പ്രസിഡണ്ട് ഡോ.ഗീവർഗീസ് മാർ യൂലിയോസ് അധ്യക്ഷത വഹിച്ചു. സഭാ വൈദിക ട്രസ്റ്റി ഫാ.തോമസ് വർഗീസ് അമയിൽ, അൽമായ ട്രസ്റ്റി റോണി വർഗീസ് എബ്രഹാം, ഒ.സി.വൈ.എം. ജനറൽ സെക്രട്ടറി ഫാ.വിജു ഏലിയാസ്, വൈസ് പസിഡന്റ് ഫാ.ഷിജി കോശി, മാർത്തോമൻ പള്ളി വികാരി ഫാ.ജയിംസ് വർഗീസ്, അസോസിയേഷൻ സെക്രട്ടറി ബിജു ഉമ്മൻ, പേൾ കണ്ണേത്ത് എന്നിവർ പ്രസംഗിച്ചു. സമ്മേളന ശേഷം കാതോലിക്കാ ദിന വിശ്വാസപ്രഖ്യാപന ഘോഷയാത്ര നടത്തി.



റൈറ്റ് റവ.ഡോ. മലയിൽ സാബു കോശി ചെറിയാൻ
(ബിഷപ്പ്, സി.എസ്.ഐ. മധ്യ കേരള ഭദ്രാസനം)

‘അവൻ (യേശു) മരിച്ചവരുടെ ഇടയിൽ നിന്ന് ഉയിർത്തെഴുന്നേറ്റു എന്നു വേഗം ചെന്ന് അവന്റെ ശിഷ്യന്മാരോട് പറവിൻ; അവൻ നിങ്ങൾക്ക് മുമ്പെ ഗലീലക്ക് പോകുന്നു; അവിടെ നിങ്ങൾ അവനെ കാണും; ഞാൻ നിങ്ങളോടു പറഞ്ഞിരിക്കുന്നു എന്നു പറഞ്ഞു.’ വി.മത്തായി. 28:17

പുനരുത്ഥാനം ചെയ്ത ക്രിസ്തുയേശുവിന്റെ നാമത്തിൽ സ്നേഹാവദനം!

ദൈവത്തോടുള്ള സമത്വം വെടിഞ്ഞ്, മനുഷ്യാവതാരമെടുത്ത്, സാധാരണക്കാരുടെ ജീവിതത്തിൽ പങ്കാളിയായി, എതിരാളികളാൽ നിരന്തരം വേട്ടയാടപ്പെട്ട്, അതിക്രൂരമായി പീഡിപ്പിക്കപ്പെട്ട്, കുരിശിൽ കൊലചെയ്യപ്പെട്ടിട്ടും മരണത്തിന്റെ അധികാരത്തേയും ശക്തികളേയും നിഷ്പ്രഭമാക്കി പുനരുത്ഥാനം ചെയ്ത്, ഇന്നും ജീവിക്കുകയും പ്രപഞ്ചത്തിൽ ഇന്നും തുടർച്ചയായി ഇടപ്പെട്ടു കൊണ്ടിരിക്കുന്ന നമ്മുടെ കർത്താവായ യേശു ക്രിസ്തുവാണ് ക്രിസ്തീയ വിശ്വാസത്തിന്റെ അചഞ്ചലമായ അടിസ്ഥാനം. യേശുവിന്റെ ജഡാവതാരം, ക്രൂശുമരണം, ഉയിർത്തെഴുന്നേൽപ്പ്, സ്വർഗ്ഗാരോഹണം എന്നീ ചരിത്ര സംഭവങ്ങളുടെ അടിസ്ഥാനത്തിലാണ് ക്രൈസ്തവ സഭ രണ്ട് സഹസ്രാബ്ദങ്ങളായി നിലനിൽക്കുന്നത്. അതിൽ തന്നെ, മരണത്തെ അതിജീവിച്ചു കൊണ്ടുള്ള യേശു കർത്താവിന്റെ ഉത്ഥാനം സഭയുടെ വിശ്വാസത്തിനും സാക്ഷ്യ ജീവിതത്തിനും ദൗത്യ പ്രവർത്തനങ്ങൾക്കും വളരെ നിർണ്ണായകമാണ്.

ഇന്നത്തെയെന്നല്ല; എല്ലാക്കാലത്തേയും സഭയുടെ സജീവതയാണ് യുവജനങ്ങൾ. സഭ

യുടെ ഭാവി എന്ന് വിളിക്കുന്നതിനേക്കാൾ സഭയുടെ സമകാലീനത എന്ന് യുവജനങ്ങളെയും അവരുടെ സാന്നിധ്യത്തേയും മനസ്സിലാക്കാനാണ് ഞാനിഷ്ടപ്പെടുന്നത്. ഭൂതവും ഭാവിയും വർത്തമാനവുമെല്ലാം കാല സമയങ്ങളുമായി ബന്ധപ്പെട്ട് തുടർച്ചകളാണ്. ആ തുടർച്ചയുടെ അവിഭാജ്യമായ പങ്കാളികളാണ് നാമെല്ലാവരും. പ്രായവും വയസ്സും മൊക്കെ കേവല സംഖ്യകൾ മാത്രമാണെന്ന് നമ്മൾ സരസമായി പറയാറുണ്ട്. എന്നാൽ, ഓരോ കാലത്തിലും പ്രായാവസ്ഥകളിലും നമ്മൾ എങ്ങനെ ചിന്തിക്കുന്നു പ്രതികരിക്കുന്നു പ്രവർത്തിക്കുന്നു എന്നതാണ് നമ്മുടെ ജീവിതത്തെ ഗൗരവതരമാക്കുന്നത്.

വിശ്വാസം ഒരർത്ഥത്തിൽ നമ്മുടെ പ്രതികരണമാണ്; ദൈവത്തോടും ചുറ്റുപാടുകൾക്കും. വിശ്വാസാഘോഷങ്ങളുടെ ഓരോ വസന്തകാലങ്ങളിലൂടെ നാം കടന്നുപോകാറുണ്ട്. നോമ്പനുഷ്ഠാനങ്ങൾ അങ്ങനെയുള്ളൊരു കാലമായിരുന്നു. ആത്മതപനത്തിന്റെ നോമ്പുകാലം മുർത്തമാകുന്നത് ഉയിർപ്പിന്റെ ഉണർവനുഭവങ്ങളിലാണ്. പുത്തനുണർവോടും ഈർജ്ജ്വലതയോടും നാം ജീവിക്കുന്ന സാഹചര്യങ്ങളിൽ യേശു കർത്താവിന്റെ ഉയിർപ്പിന്റെ സാക്ഷികളാകാനും പ്രസക്തമായ ദൗത്യ പ്രവർത്തനങ്ങളിലേർപ്പെടാനും ഈ ഉണർവ് കാലം നമ്മെ പ്രചോദിപ്പിക്കുന്നു.

† ഉത്ഥാനം: ജീവന്റെ തുടർച്ച

ക്രൂശിൽ ഉടഞ്ഞ് തകർന്ന യേശു കർത്താവിന്റെ ശരീരം മരണത്തിന് കീഴ്പ്പെടുന്നു; താൽക്കാലിക കീഴ്പ്പെടൽ. മരണമെന്ന തികച്ചും താൽക്കാലികമായ അനിവാര്യതയെ യേശുവും ഒഴിവാക്കുന്നില്ല. ലോകത്തെ വീണ്ടെടുക്കുവാനവതരിച്ച ദൈവപുത്രന് ഒഴിവാക്കലുകളോ ഒഴിഞ്ഞ് മാറലുകളോയില്ല, മറിച്ച് നേരിടലുകളാണ്. ദൈവരാജ്യ സംസ്ഥാപനത്തിനായി പ്രവർത്തന നിരതനായ നസറായന് കുരിശിനെ നേരിടേണ്ടതാവശ്യമായിരുന്നു. തോൽപ്പിക്കാനും ഇല്ലായ്മ ചെയ്യാനും നിശബ്ദമാക്കാനും ഭയപ്പെടുത്താനുമൊക്കെ റോമാ ഭരണകൂടം കണ്ടെത്തിയ മൃഗീയ മാർഗ്ഗമായിരുന്നു ക്രൂശീകരണം. ക്രൂശീകരണത്തിലൂടെ, യേശുവിന്റെ മരണമുറപ്പിക്കുന്നതിലൂടെ യഹൂദ മത നേതാക്കളും റോമ ഭരണകൂടവും ശ്രമിച്ചത്, ജീവന്റെ മേലുള്ള മരണത്തിന്റെ ആധിപത്യത്തെ യുറപ്പിക്കാനാണ്. മരണമാണ് എല്ലാറ്റിന്റെയും മവസാനമെന്ന് തീരുമാനിക്കാനാണ്. എന്നാൽ, യേശു കുരിശിനെ നേരിടുന്നതിലൂടെ മരണത്തിന്റെ പ്രതീകമായ ക്രൂശ് ജീവന്റെ പ്രത്യാശയായി പരിണമിക്കുന്നു.

യേശുവിന്റെ ജീവൻ ക്രൂശിലവസാനിച്ചില്ല; മറിച്ച്, ക്രൂശിൽ തുടരുന്നു. മരണം അവസാനമല്ലെന്നും താൽക്കാലികമാണെന്നും ക്രൂശിനും മരണത്തിനുമപ്പുറം ഉത്ഥാനത്തിന്റെയും ജീവന്റെ തുടർച്ചയുടേയും ആഘോഷമുണ്ടെന്നും നമ്മെ ഓർമ്മിപ്പിക്കുന്നു. യേശുവിന്റെ മരണം കുരിശിനെപ്പോലും വീണ്ടെടുക്കുന്നു; പ്രത്യാശയുടെയും ജീവന്റെയും പ്രതീകമായി. ക്രൂശിലും യേശു മൊഴിഞ്ഞത് ജീവന്റെ മൊഴികളാണ്. ദൈവത്തിന്റെ സാരാംശമാണ് ജീവൻ. അതിനാൽ തന്നെ യാതൊന്നിനും ദൈവസാരംശമായ ജീവനെ ഇല്ലാതാക്കാനാവില്ല. ഒറ്റിക്കൊടുക്കലിനും, തള്ളി പറയലിനും, ഉപേക്ഷിക്കലിനും, ജനക്കൂട്ട അധികേച്ഛപങ്ങൾക്കും, കള്ളസാക്ഷ്യങ്ങൾക്കും ആൾക്കൂട്ട ആക്രോശങ്ങൾക്കും, അന്യായവിധികൾക്കും, അതിക്രമമർദ്ദനങ്ങൾക്കും, പരസ്യ പീഡന

ങ്ങൾക്കും ഹത്യാഘോഷമായ ക്രൂശീകരണത്തിനുമപ്പുറം ദൈവദത്തമായ ജീവൻ അഭംഗുരം തുടരും.

വിശ്വാസവഴികളിൽ മരണത്തിന് നമ്മെ ഭയപ്പെടുത്താനാവില്ല. ജീവൻ തന്നെയാണ് ആത്യന്തികമായി വിജയിക്കുക. യേശുവിന്റെ ഉയിർത്തെഴുന്നേൽപ്പ് മരണത്തിന്റെ മേലുള്ള വിജയം മാത്രമല്ല; മരണത്തിന്റെ വിശുദ്ധീകരണം കൂടിയാണ്. ക്രിസ്തുവിനെ അനുഗമിക്കുന്നവർക്ക് മരണം - അത് ഏതുരൂപത്തിൽ വന്നെത്തിയാലും, അടിച്ചേൽപ്പിച്ചാലും - ഒരു ഭീഷണിയോ ഭീതിയോ അല്ല. ആദിമ ക്രൈസ്തവ സഭ അതിദ്രുതം വളർന്നതിന്റെ കാരണം ഈ തിരിച്ചറിവാണ്. കർത്താവിന്റെ പുനരുദ്ധാനത്തിന്റെ സാക്ഷികളായി വിളിക്കപ്പെട്ടിരിക്കുന്ന സഭ മരണഭീതികളെ അതിജീവിച്ച ജീവന്റെ ഉപാസകരാണ്. ദൈവരാജ്യ മൂല്യങ്ങൾക്കായി നിലപാടെടുക്കുമ്പോൾ ഭയപ്പെടുത്താൻ കുതിശുകളുണ്ടായേക്കാം. എന്നാൽ നിർഭയമായി ധൈര്യത്തോടെ കുതിശുകളെ നേരിടാനും ജീവന്റെ അചഞ്ചല സാക്ഷികളാകാനും നമ്മുടെ യുവതലമുറക്ക് കഴിയണം.

† ഉത്ഥാനം: സഭയ്ക്കുള്ള സുവിശേഷം.

വി. മത്തായി 28:7 ൽ ദൈവദൂതൻ സ്ത്രീകളോട് പറയുന്നത് വളരെ ശ്രദ്ധേയമാണ്; 'യേശു മരിച്ചവരുടെ ഇടയിൽ നിന്നുയിർത്തെഴുന്നേറ്റുവെന്ന് വേഗം ചെന്ന് അവന്റെ ശിഷ്യന്മാരോട് പറവിൻ.' ആഴ്ചയുടെ ആദ്യദിനം അതിരാവിലെ തന്നെ കല്ലറയ്ക്കലേത്തിയ സ്ത്രീകളോടാണ് ദൂതനിൽ ആവശ്യപ്പെടുന്നത്. മരിച്ചവനെ തേടി കല്ലറക്കലേത്തിയവരെ കാത്തിരുന്നത് ചില പുതിയ അനുഭവങ്ങളാണ്. കല്ലറ വാതിൽ തുറന്ന് അതിന്മേലിരിക്കുന്ന ദൂതദർശനം, ഒപ്പം ഭൂമി കുലുക്കത്തിന്റെ അകമ്പടിയും. പുതിയ വാതിലുകൾ പ്രകൃതി തന്നെ തുറന്ന് വെക്കുകയാണ്. യേശുവിന്റെ പുനരുത്ഥാനം പ്രകൃതിയിൽപ്പോലും പുതിയ ചലനങ്ങൾ സൃഷ്ടിക്കുന്നു. ലോകത്തിൽ തന്നെ സമുലമായ മാറ്റങ്ങൾക്ക് തുടക്കമാകുന്ന ഒരു

പുതിയ സന്ദേശത്തിന് പ്രകൃതി പോലും പശ്ചാത്തലമൊരുക്കുന്നു. വിനാശകാരിയായ ഭൂകമ്പമല്ല; അത്യപൂർവ്വ അനുഭവത്തിലേക്ക് കല്ലറക്കലെത്തിയ സ്ത്രീകളുടേയും ഒപ്പം നമ്മുടേയും കാഴ്ചയും മനസ്സുമൊരുക്കുന്ന പ്രകൃതിയുടെ ചലനാത്മകത. തിരിച്ചറിവിന്റെ നവവാതിൽ തുറക്കപ്പെടുമ്പോൾ നിസ്സാരതയോടെ സാധാരണതയോടെയാവരുത് നമ്മൾ അതിനെ സമീപിക്കേണ്ടത്. പുതുവാതിലുകളിലൂടെ ഭക്തിയോടെ പ്രവേശിക്കണം.

ഈ വാതിൽ അടിസ്ഥാനപരമായി തുറക്കപ്പെടുന്നത് അകത്തേക്കാണ്. അതുകൊണ്ടാണ് മറിയമാർ അവിശ്വാസികളും ഭീരുക്കളും അവസരവാദികളുമായ ശിഷ്യന്മാരുടെ അടുക്കലേക്ക് അയക്കപ്പെടുന്നത്. ദൂതൻ പ്രത്യേകം പറയുന്നു; ‘വേഗം ചെന്ന് പറവിൻ.’ സുവിശേഷത്തിന്റെയും സാക്ഷ്യത്തിന്റെയും ഒരു അടിയന്തര സാഹചര്യം ഇത് സൂചിപ്പിക്കുന്നു. യേശുവിന്റെ പുനരുത്ഥാനത്തിലൂടെ തുറക്കപ്പെട്ട പ്രതീക്ഷയുടെ പുതിയ വാതിലിനെക്കുറിച്ച് അടിയന്തരമായി ബോധ്യപ്പെടേണ്ടത് ശിഷ്യരാണ്; വിശ്വാസത്തിന്റെ അകത്തുള്ളവരാണ്.

ഉയിർപ്പിന്റെ സുവിശേഷം ശിഷ്യരിൽ വ്യത്യസ്ത പ്രതികരണങ്ങളാണുണ്ടാക്കിയത്. സുവിശേഷങ്ങളിലെ ഉത്ഥാനാനന്തര വെളിപ്പാട് വിവരണങ്ങളിൽ ഇത് വ്യക്തമാണ്. ചിലർ ഭയപ്പെട്ടു, വേറെ ചിലർ വിസ്മയിച്ചു, കുറച്ച് പേർ വിശ്വസിച്ചു, അധികം പേർ അവിശ്വസിച്ചു. തോമസിന്റെ ആദ്യ പ്രതികരണം ഈ അവിശ്വാസത്തിന് തെളിവാണ്. അതുകൊണ്ട് തന്നെയാണ്, ‘അവിശ്വാസിയാകാതെ വിശ്വാസിയായിരിക്ക’ എന്ന് യേശു പറയുന്നത്. ഉത്ഥാനത്തിന്റെ സാക്ഷീകരണം ഏറ്റവും മാവശ്യമായിരിക്കുന്നത് ഇന്നത്തെ സഭക്കകത്താണ്. ഉത്ഥാന നാളിൽ ഇതിനായി തെരഞ്ഞെടുക്കപ്പെട്ടത് രണ്ട് സ്ത്രീകളാണ്. അവർക്കാണ് ഈ സുവിശേഷം ആദ്യം നൽകപ്പെട്ടത്. മാത്രമല്ല; ഉത്ഥാനം ചെയ്ത യേശു പ്രത്യക്ഷനാക്കുന്നതും ഇവർക്കാണ്.



സഭയുടെ സാക്ഷ്യ ജീവിതത്തിലും ദൗത്യത്തിലും സ്ത്രീകളുടെ അനിഷേധ്യമായ പങ്ക് ഇവിടെ വ്യക്തമാണ്. സഭയെ ആന്തരികമായി ശക്തീകരിക്കുന്ന വിധത്തിൽ നമ്മുടെ സാക്ഷ്യ സമീപനങ്ങളും ദൗത്യദർശനങ്ങളും പുനരാവിഷ്ക്കരിക്കപ്പെടണം. അതിൽ യുവജനങ്ങൾക്ക് വലിയ നേതൃത്വം നൽകാൻ കഴിയും. പുതിയ ചിന്തകളേയും ദർശനങ്ങളേയും സൃഷ്ടിക്കുന്നതിനും വിമർശനാത്മകമായി നടപ്പിലാക്കാനുള്ള സംവാദങ്ങൾക്ക് തുടക്കം കുറിക്കാൻ നമുക്ക് കഴിയണം.

† ഉത്ഥാനം: അതിരുകളിലേക്കുള്ള ദൗത്യം

മരണത്തിൽ നിന്നും ജീവനിലേക്കുള്ള തിരികെ വരവിനെ സൂചിപ്പിക്കുന്ന അർത്ഥത്തിൽ ‘ഉത്ഥാനം’ എന്ന വാക്കിന് വ്യത്യസ്ത വാക്കുകൾ നമ്മുടെ ഭാഷയിലുണ്ട്. ഉയിർപ്പ്, ഉയിർത്തെഴുന്നേൽപ്പ്, പുനരുത്ഥാനം എന്നിങ്ങനെ വിവിധ പദങ്ങൾ ഈ വിശ്വാസ സംഭവത്തെ പരാമർശിക്കുന്നതിന് ഉപയോഗിക്കുന്നു. ഇതിൽ ഉയർത്തെഴുന്നേൽപ്പ് കൂടുതൽ അർത്ഥവത്താണെന്ന് തോന്നുന്നു. ‘ഉയിർകൊള്ളലും’, ‘എഴുന്നേൽക്കലും’ ചേരുമ്പോഴാണ് ഉയർത്തെഴുന്നേൽപ്പിലുണ്ടാകുന്നത്. പുനരുത്ഥാനമെന്നാൽ വീണ്ടും ജീവക്കൽ എന്നർത്ഥമാക്കാം. ഇല്ലായ്മ ചെയ്യപ്പെട്ട നന്മ വീണ്ടും ഉയിർകൊള്ളുന്നതിനെയാണ് ഇത് വ്യക്തമാക്കുന്നത്. കുരിശിനോ കല്ലറകൾക്കോ ദൈവദത്തമായ നന്മകളെ തടഞ്ഞുവെക്കാനാവില്ല. അത് ജീവരൂപമെടുത്തു കൊണ്ടിരിക്കും. പുനരുത്ഥാനത്തിൽ തുറന്ന് വെച്ച പ്രതീക്ഷ

യുടെ പുതിയ വാതിൽ നമ്മെ ക്ഷണിക്കുന്നത് ഗലീലയിലേക്കാണ്. മത്താ.28:7 ൽ ദൂതൻ സ്ത്രീകളോട് പറയുന്നു; ‘യേശു നിങ്ങൾക്ക് മുമ്പെ ഗലീലക്ക് പോകുന്നു; അവിടെ നിങ്ങൾ അവനെ കാണും.’ ഉയിർത്തെഴുന്നേറ്റ യേശു യെരൂശലേമിൽ നിന്നും തിരികെ ഗലീലക്ക് പോകുന്നു. ഗലീലയിൽ യേശുവിനെ കണ്ടു മുട്ടുന്ന ശിഷ്യർക്കാണ് മഹത്തായ നിയോഗം ലഭിക്കുന്നത് (വാ .16-20). അതിന് മുമ്പ് യേശു വിനെ കണ്ടവർ സ്ത്രീകളാണ് (വാ.9-10). ഈ രണ്ട് വസ്തുതകളും നമ്മെ ഓർമ്മിപ്പിക്കുന്നത് സമൂഹത്തിന്റെ അതിരുകളേക്കുറിച്ചും അതിരുകളിൽ ജീവിക്കുന്നവരെക്കുറിച്ചുമാണ്. യെരൂശലേമിന്റെ അതിർത്തിക്ക് പുറത്താണ് ഗലീല. അവഗണിക്കപ്പെട്ട മനുഷ്യരുടെ വാസസ്ഥലം. യേശു വളർന്നതിവിടെയാണ്. മത്സ്യത്തൊഴിലാളികളും ആശാരിമാരും ഇടയന്മാരുമൊക്കെയായ സാധാരണമനുഷ്യർ അധിവസിക്കുന്നയിടം. ഗലീലയിലെ മനുഷ്യരോടൊപ്പം യേശുവിനെ കണ്ടുമുട്ടുന്ന, ഗലീലയിൽ നിന്ന് ലോകത്തിന്റെ എല്ലാ അതിരുകളിലേക്കും ശിഷ്യത്വത്തിന്റെ സാക്ഷികളായി സഞ്ചരിക്കാൻ അയക്കപ്പെട്ട സമൂഹമാണ് സഭ. ഗലീലയുടെ ജീവിതാനുഭവമാണ് ക്രൈസ്തവ ദൗത്യത്തിന്റെ അടിസ്ഥാനം. ഗലീലയെയും ഗലീലയുടെ ജീവിതങ്ങളെയും മറന്ന് യരുശലേമിന്റെ ആഡംബരത്തിൽ മതിമറന്നതാണ് വർത്തമാന സഭ നേരിടുന്ന ദൗത്യപ്രതിസന്ധി. ഉയിർത്തെഴുന്നേറ്റ കർത്താവിനെ എതിരേറ്റ് ആരാധിച്ച സ്ത്രീ സമൂഹത്തെ അവരുടെ പങ്കാളിത്തത്തെ അതിരു വൽക്കരിച്ചതാണ്

സഭയുടെ മറ്റൊരു പരാജയം. സമൂഹത്തിൽ പുറന്തള്ളപ്പെട്ട വരിലേക്കുള്ള വിശ്വാസ പ്രയാണമാണ് ക്രൈസ്തവദൗത്യം. മാറ്റി നിർത്തപ്പെട്ടവരെ ചേർത്ത് നിർത്തുന്ന ദൈവ സ്നേഹത്തിന്റെ ആവിഷ്ക്കരണമാണ് ദൗത്യം.

മരണത്തിന്റെ മേലുള്ള വിജയമായ യേശുവിന്റെ ഉയിർത്തെഴുന്നേൽപ്പ് വിശ്വാസാടിസ്ഥാനമെന്നതിലുപരി കാലാനുസൃതമായ പ്രതികരണങ്ങൾക്ക് നമ്മെ പ്രേരിപ്പിക്കുന്നു. ക്രൈസ്തവസാക്ഷ്യത്തിന്റെ പുത്തൻ ദൗത്യ മണ്ഡലങ്ങൾ അത് നമുക്കായി തുറന്നിടുന്നു.

മരണത്തിന്റെ വ്യാപാരികൾ പല രൂപത്തിൽ ലോകത്തെ കീഴടക്കാൻ ശ്രമിക്കുമ്പോൾ ജീവന്റെ സാക്ഷികളും സുവിശേഷകരുമാവുകയെന്നതാണ് യുവജനങ്ങളുടെ കർത്തവ്യം. കല്ലറകളുടെ കാവൽക്കാരായല്ല; കല്ലറ തുറന്നുയിർത്ത ക്രിസ്തുവിന്റെ സന്ദേശകരാവുകയാണഭികാമ്യം. സഭക്കകത്തും സമൂഹത്തിലും ദൈവ നീതിക്കായി അണിചേർന്ന് അതിരുകളിൽ ജീവിക്കുന്നവരുമായി താദാത്മ്യപ്പെട്ട് ലോകത്തിന്റെ രൂപാന്തരത്തിനായി ആത്മാവിൽ കർമ്മനിരതരാകാൻ നമുക്കേവർക്കും ഉയിർത്തെഴുന്നേറ്റ് നമ്മൊടൊപ്പം സഞ്ചരിക്കുന്ന യേശു കർത്താവ് നമ്മെ ശക്തീകരിക്കട്ടെ.

പൗരസ്ത്യ ഓർത്തഡോക്സ് യുവജന പ്രസ്ഥാനത്തിന്റെ മാസികയായ ഓർത്തഡോക്സ് യുവജനത്തിന്റെ എല്ലാ വായനക്കാർക്കും ഈസ്റ്റർ ആശംസകൾ.

ദേശീയ മെഡൽ നേട്ടവുമായി അടൂർ സെന്റ് മേരീസ് MMGHSS വിദ്യാർത്ഥി സ്നേഹ മറിയം വിൽസൺ



അടൂർ : കർണാടകയിലെ ഉടുപ്പിയിൽ ആരംഭിച്ച യൂത്ത് അത്ലറ്റിക് മീറ്റിൽ Medlay റിലേയിൽ കേരളത്തിന് വേണ്ടി വെങ്കല മെഡൽ നേടിയ ടീമിൽ അംഗമായ അടൂർ സെന്റ്മേരീസ് MMGHSS ലെ പ്ലസ് വൺ വിദ്യാർത്ഥി സ്നേഹ മറിയം വിൽസന് അപൂർവ നേട്ടം. കേരളത്തിന് വേണ്ടി ട്രാക്കിൽ ഇറങ്ങി മികച്ച പ്രകടനത്തോടെ റിലേയിൽ വെങ്കല മെഡൽ നേട്ടത്തിൽ എത്തിച്ചേർന്ന സ്നേഹ പഴകുളം മാർ ഗ്രീഗോറിയോസ് ഓർത്തഡോക്സ് ക്രൈസ്തവ യുവജന പ്രസ്ഥാനം സജീവ പ്രവർത്തക കുടിയാണ്



ഡോ. ജെയ്സി കരിങ്ങാട്ടിൽ
(വൈസ് പ്രിൻസിപ്പാൾ
സി.എസ്.ഐ ലോ കോളേജ്, കോട്ടയം)

ജ്ഞാനമുള്ള സ്ത്രീ

ബൈബിളിലെ 20-ാം പുസ്തകമായ സഭ്യശ്യാവാക്യങ്ങൾ മുഖ്യമായും രചിച്ചത് (Principal Contributor) ശലോമോൻ രാജാവാണ്. ബി. സി. 970-931 കാലഘട്ടത്തിൽ എഴുതിയെന്ന് അനുമാനിക്കുന്നു. സഭ്യശ്യാവാക്യങ്ങൾ 31 അധ്യായങ്ങളിലായി 915 വാക്യങ്ങൾ ഉൾക്കൊള്ളുന്നു.

യഹോവ ഭക്തിജ്ഞാനത്തിന്റെ ആരംഭമാകുന്നു. സഭ്യ.1:7,9:10 എന്ന ആശയത്തിന്റെ വിപുലീകരണമാണ് ഇതിൽ ഇതൾ വിരിയുന്നത്. കവിതകൾ, ഈരടികൾ, ലഘു ഉപമകൾ, ചോദ്യങ്ങൾ താരതമ്യങ്ങൾ തുടങ്ങി ശലോമോന്റെ ജ്ഞാനം വെളിപ്പെടുത്തുന്ന വിവിധ സാഹിത്യരൂപങ്ങളുടെ സമാഹാരമാണ് സഭ്യശ്യാവാക്യങ്ങൾ.

“ **സ്ത്രീപുരുഷ തുല്യതയ്ക്കുള്ള അന്വേഷണമാണ് പൊതുസമൂഹത്തിൽ ശക്തിപ്പെടുന്നത്. സ്ത്രീയുടെ ജ്ഞാനമോ പുരുഷന്റെ ജ്ഞാനമോ മാത്രമല്ല വീടും സമൂഹവും രാഷ്ട്രവും നിർമ്മിക്കുവാൻ ആവശ്യമായിട്ടുള്ളത്.** ”

സ്ത്രീകളിൽ ജ്ഞാനമുള്ളവർ തന്റെ വീടുപണിയുന്നു. (Wise women build house) സഭ്യ 14:1. ഇതിന്റെ വിപരീതമാണ് അടുത്ത വാചകം “ഭോഷത്വമുള്ളവളോ അത് സ്വന്തകൈകളാൽ പൊളിച്ചു കളയുന്നു.” രണ്ട് വിരുദ്ധതകൾ ചേർത്ത് അവതരിപ്പിക്കുക എന്നത് ജ്ഞാനിയായ ശലോമോന്റെ അവതരണ ശൈലിയാണ്. സഭ്യശ്യാവാക്യങ്ങളിൽ പലയിടത്തും ജ്ഞാനവും (Wise) ഭോഷത്വവും (Foolish) ഏറ്റുമുട്ടുന്നുണ്ട്.

ജ്ഞാനമുള്ള സ്ത്രീ തന്റെ വീടുപണിയുന്നു എന്നു പറയുമ്പോൾ ജ്ഞാനത്തിന്റെ വിവിധ മുഖങ്ങൾ ഇതിൽ ദർശിക്കാം. ജ്ഞാനം കൊണ്ട് മാത്രം ഒരു വീട് പണിയുവാൻ കഴിയുമോ? എത്രയോ ഘടകങ്ങളാണ് ഒരു വീടിനെ ഭദ്രതയുള്ളതാക്കിത്തീർക്കുന്നത്. ജ്ഞാനിയായ ശലോമോൻ ഇവിടെ ദൈവഭക്തിയിൽ അധിഷ്ഠിതമായ ജ്ഞാനമാണ് അർത്ഥമാക്കുന്നത്. ജ്ഞാനത്തിന്റെ നിറവിന് വിവേകവും (Discernment), ധർമ്മികതയും (Righteousness) ആത്മനിയന്ത്രണവും (Self control) നീതിയും (Justice) അന്തസ്സും (Dignity) അനിവാര്യമാണ്. ഇവ നഷ്ടപ്പെടുപോകുമ്പോൾ സ്വന്തകൈകളാൽ ഭവനം പൊളിച്ചുകളയുന്നു. ഇത് സ്ത്രീക്ക് മാത്രമുള്ളതല്ല പുരുഷനും ഉള്ള പാഠമാണ്. ജ്ഞാനിയായ ശലോമോൻ സഭ്യശ്യാവാക്യങ്ങളിൽ സ്ത്രീകളെക്കുറിച്ച് പറയുന്നത് പ്രതീകാ

തമക ഭാഷയിലാണ്. സഭ്യ. 31:10-30 വരെ സാമർത്ഥ്യമുള്ള ഭാര്യയെപ്പറ്റി (A courageous wife) വിവരിക്കുന്നുണ്ട്. സദ്ഗുണവും, ജ്ഞാനവുമുള്ള സ്ത്രീയുടെ വില മുത്തുകളിലും ഏറ്റവും ഉയർന്ന സ്ത്രീ എന്നത് ‘സഭയുടെ പ്രതീകമാണ്’ (She is an icon of the church). അവൾ ക്രിസ്തുവിന്റെ മണവാട്ടിയാണ്. വി. പൗലോസിന്റെ ലേഖനങ്ങളിലും ഈ ആശയം പ്രകടമാണ്. (എഫേസ്യർ 5:22-32). സഭയും ക്രിസ്തുവും തമ്മിലുള്ള ബന്ധം പോലെയാണ് ഭാര്യ-ഭർതൃ ബന്ധം. ഭാര്യ-ഭർതൃ പാരസ്പര്യതയാണ് കുടുംബത്തിന്റെ ഭദ്രതയ്ക്ക് നിദാനം.

അധികാരവും അവകാശവും ആധിപത്യവും പുരുഷനിൽ കേന്ദ്രീകരിക്കുമ്പോൾ ഭവനത്തിന്റെ അടിത്തറയ്ക്ക് കോട്ടം സംഭവിക്കും. സ്ത്രീയുടെ സാമർത്ഥ്യം ഇവിടെ നിഷ്പലമായിത്തീരുന്നു. സ്ത്രീ എത്രമാത്രം വിദ്യാഭ്യാസം നേടിയാലും ‘ദൈവികജ്ഞാനം’ യാഥാർത്ഥ്യമാക്കുന്നില്ലെങ്കിൽ വീട് തകർന്നുപോകും.

ആഗോളവൽക്കരണം സൃഷ്ടിക്കുന്ന പണം, അധികാരം, ലാഭം, സുഖം എന്നിവ ദൈവിക ജ്ഞാനത്തെ നിഷേധിക്കുന്നവയാണ്. ഇവ ഭൗതികതയിലേക്ക് നമ്മെ നയിക്കുന്നതിനാൽ ഭവനങ്ങളിൽ അശാന്തി വളരുന്നു. സ്ത്രീ-പുരുഷ സമത്വവും തുല്യനീതിയും നിഷേധിക്കപ്പെടുന്നു. അറിയും, വിദ്യാഭ്യാസവുമുള്ള സ്ത്രീകൾ പോലും നീതി നിഷേധത്തിന്റെ ബലിയാടുകളായിത്തീരുന്നു. സ്ത്രീപുരുഷ തുല്യതയ്ക്കുള്ള അന്വേഷണമാണ് പൊതുസമൂഹത്തിൽ ശക്തിപ്പെടുന്നത്. സ്ത്രീയുടെ ജ്ഞാനമോ പുരുഷന്റെ ജ്ഞാനമോ മാത്രമല്ല വീടും സമൂഹവും രാഷ്ട്രവും നിർമ്മിക്കുവാൻ ആവശ്യമായിട്ടുള്ളത്. സ്ത്രീ-പുരുഷ തുല്യപങ്കാളിത്തത്തിൽ അധിഷ്ഠിതമായ വ്യവസ്ഥിതിയാണ് പ്രാധാന്യം കൊടുക്കേണ്ടത്. ഇതിന്റെ പ്രാരംഭമാണ് ഭവനങ്ങളിൽ ആരംഭിക്കേണ്ടത്.

സ്ത്രീകളിൽ ജ്ഞാനമുള്ളവൾ സ്ത്രീ - പുരുഷ സമത്വം, തുല്യനീതി എന്നിവ ഉൾക്കൊണ്ടുകൊണ്ട് നീതിപൂർവ്വം ഭവനത്തെ പണിതു

യർത്തും. അതിന് ഭൗതികമായ അറിവ് പോരാ, ദൈവികമായ ജ്ഞാനം ഉൾക്കൊള്ളാൻ കഴിയണം. ദൈവിക ഭക്തിയിൽ കൂടി മാത്രമേ ഈ ജ്ഞാനം കൈവരിക്കുവാൻ കഴിയൂ. ദൈവിക ജ്ഞാനത്തിലധിഷ്ഠിതമായി വീട് പണിയുമ്പോൾ സഭയും, രാഷ്ട്രവും സമഗ്രമായി വികസിതമാകും. ഇന്ത്യയുടെ മുൻ രാഷ്ട്രപതി ഡോ. എ. പി. ജെ. അബ്ദുൾ കലാം വ്യക്തമാക്കുന്നു: “നമ്മുടെ രാജ്യത്തെ മൊത്തം ജനസംഖ്യയിൽ 48 ശതമാനം സ്ത്രീകളാണ്. ഈ 48 ശതമാനം ദേശീയ വികസനത്തിന് സംഭാവന നൽകുന്ന പക്ഷം ഇന്ത്യയെ ഒരു വികസിത രാഷ്ട്രമാക്കുക എന്ന ലക്ഷ്യം നേരത്തേ നേടാൻ കഴിയും. ഇക്കാലത്ത് സ്ത്രീകൾ എല്ലാം രംഗത്തും മുൻ നിരയിലുണ്ട്... സ്ത്രീക്കും പുരുഷനും തമ്മിൽ ഒരു വ്യത്യാസവുമില്ലെന്ന് എല്ലാ സ്ഥാപനങ്ങളെയും ബോധ്യപ്പെടുത്തേണ്ടതാവശ്യമാണ്” (Indomitable spirit, 2007) കുടുംബത്തിന്റെയും സഭയുടെയും രാഷ്ട്രത്തിന്റെയും ഫലപ്രദമായ വികസന പ്രക്രിയയ്ക്ക് സ്ത്രീപങ്കാളിത്വം അനിവാര്യമാണെന്ന് ഡോ. എ. പി. ജെ. അബ്ദുൾ കലാം സ്ഥാപിക്കുന്നു. സഭയിലും സമൂഹത്തിലും നല്ല ജ്ഞാനമുള്ള സ്ത്രീകൾ ഉണ്ടാകണം. അവരുടെ നന്മയും ദൈവഭക്തിയും വരും തലമുറയ്ക്ക് മാതൃകയാകണം. ഇങ്ങനെ ഉത്തമതലമുറയെ വാർത്തെടുക്കുവാൻ കഴിയണം.

ഉപസംഹാരം

സ്ത്രീകളിൽ ജ്ഞാനം ഉള്ളവൾ നീതി പൂർവ്വം തന്റെ വീടു പണിയുന്നു. ഈ പണിയിൽ സ്ത്രീ പുരുഷ തുല്യതയും നീതി നിർവ്വഹണവും, സാമൂഹിക പ്രതിബദ്ധതയും പ്രകടമാകുന്നു. രാഷ്ട്രത്തിന്റെയും സഭയുടെയും കെട്ടുപണിയിൽ ജ്ഞാനമുള്ള സ്ത്രീകളെ രൂപപ്പെടുത്തുവാൻ സഭയ്ക്കും രാഷ്ട്രത്തിനും ഉത്തരവാദിത്വം ഉണ്ട്. ജ്ഞാനമുള്ള സ്ത്രീപുരുഷന്മാർ നീതിപൂർവ്വം ഭരണനിർവ്വഹണ പ്രക്രിയയിൽ വ്യാപരിക്കുമ്പോൾ ദൈവരാജ്യം ഭൂമിയിൽ സ്ഥാപിതമാകുന്നു.

ഉയർപ്പിലെ സ്ത്രീത്വം



Mrs. നോയലിൻ ജോസ്
(കണ്ടനാട് വെസ്റ്റ് ഭദ്രാസനം)

വേദമനനം : ‘അവൻ ആഴ്ചവട്ടത്തിന്റെ ഒന്നാം നാൾ രാവിലെ ഉയിർത്തെഴുന്നേറ്റിട്ട് താൻ ഏഴു ഭൂതങ്ങളെ പുറത്താക്കിയിരിക്കുന്ന മഗ്ദലക്കാരത്തി മറിയയ്ക്കു ആദ്യം പ്രത്യക്ഷനായി’ (വി. മർക്കോസ് 16:9-11)

പന്ത്രണ്ട് ശിഷ്യന്മാർ, ഏഴുപതു അറിയിപ്പുകാർ, രഹസ്യമായി ക്രിസ്തുവിന്റെ ശിഷ്യത്വം സ്വീകരിച്ച പുരുഷന്മാർ ഇവരെല്ലാം ഉണ്ടായിട്ടും ക്രൈസ്ത വിശ്വാസത്തിന്റെ അടിസ്ഥാനമായ ക്രിസ്തുവിന്റെ ഉയർത്തെഴുന്നേൽപ്പ് എന്ന മംഗളവിളംബരത്തിന്റെ വാഹകയായി ദൈവം തിരഞ്ഞെടുത്തത് അപ്പോസ്തലന്മാരുടെ അപ്പോസ്തോലിക എന്ന് വിളിക്കപ്പെടുന്ന മഗ്ദലക്കാരത്തി മറിയ എന്ന സ്ത്രീയെയാണ്.

‘അവൾ തന്റെ കൈ എളിയവർക്കു തുറക്കുന്നു; ദരിദ്രന്മാരുടെ അടുക്കലേക്ക് കൈ നീട്ടുന്നു. സഭ്യ31:20-21. ഈ സ്ത്രീയെ എളിയവർക്ക് കൈ സഹായമാകുവാൻ പ്രാപ്തമാക്കിയത് കർത്താവായ യേശുക്രിസ്തുവാണ്. സ്ത്രീയെ അവഗണിച്ച് തള്ളിയ യഹൂദ സമൂഹത്തിൽ പിറന്ന ക്രിസ്തു, അവളെ കൈ പിടിച്ചുയർത്തി പുരുഷനു തുല്യമായ സ്ഥാനം നൽകി, അവളെ മാനിച്ചു. വേശ്യയോടും രക്തസ്രാവക്കാരിയോടും യേശു പെരുമാറുന്നുണ്ട്. സ്ത്രീയും പുരുഷനും ദൈവസാദൃശ്യത്തിലും സ്വരൂപത്തിലും സൃഷ്ടിക്കപ്പെട്ടവരാണെന്നും ക്രിസ്തുവിൽ സ്ത്രീയെന്നോ പുരുഷനെന്നോ വ്യത്യാസമില്ലെന്നും ഇരുവരും ജീവന്റെ കൂട്ടവകാശികളാണെന്നും കേവലം വാക്കുകളാലല്ല, പ്രവൃത്തിയാൽ തന്നെ ക്രിസ്തു നമ്മെ പഠിപ്പിച്ചു. തന്റെ പരസ്യശുശ്രൂഷയിൽ ഉടനീളം ശ്ലീഹന്മാരുടെ കൂടെ ചില സ്ത്രീകളേയും നാം കാണുന്നു. ഈ സ്ത്രീ സാന്നിദ്ധ്യം നിറഞ്ഞു നിൽക്കുന്ന ഒരു ഭാഗമാണ് യേശുക്രിസ്തുവിന്റെ കുരിശു മരണം.

അവൻ തന്റെ കുരിശുചുമന്ന് മലകയറുന്ന ത് കണ്ട യഹൂദാ സ്ത്രീകൾ അലമുറയിട്ട് കരഞ്ഞപ്പോൾ അവനോടുകൂടെ അപ്പം ഭക്ഷിക്കുകയും രക്തം പാനം ചെയ്യുകയും ചെയ്ത ശിഷ്യന്മാർ ഭയന്ന് വിറച്ച് ഓടി ഒളിച്ചു. എന്നാൽ അവന്റെ രക്തത്തുള്ളികൾ വെള്ളം പോലെ ഒഴുകിയപ്പോൾ അത് നിറകണ്ണുകളോടെ തുടച്ചത് വേശ്യയെന്ന് ലോകം മുദ്രകുത്തി കല്ലെറിഞ്ഞ് കൊല്ലാൻ ഒരുങ്ങിയ മഗ്ദലക്കാരത്തി മറിയയാണ്. ഈ കളങ്കമില്ലാത്ത സ്നേഹം മാത്രമല്ല അവളെ അതിരാവിലെ ക്രിസ്തുവിന്റെ കല്ലറയിലേക്ക് നടത്തിയത്.

പുരുഷനെ അറിയാത്ത മനുഷ്യാവതാരത്തെക്കുറിച്ച് മാലാഖ പറഞ്ഞപ്പോൾ അത് വിശ്വസിച്ചു സ്വയം സമർപ്പിച്ച് സുവിശേഷമായി സ്വീകരിച്ചത് ഒരു സ്ത്രീയാണ്. അങ്ങനൊരു സ്ത്രീയെ തന്നെ തന്റെ ഉയർപ്പിന്റെ മംഗളവിളംബരം അറിയിക്കുവാൻ തിരഞ്ഞെടുത്തത് കേവലം യാദൃശ്ചികമായതാണെന്ന് വിശ്വസിക്കാൻ സാധിക്കുന്നില്ല. കാനാവിലെ കല്ലാണത്തിന് വീഞ്ഞ് തീർന്നപ്പോൾ അവൻ അത്ഭുതം പ്രവർത്തിക്കുമെന്നും അവൻ പറയുന്നത് അനുസരിക്കണമെന്നും ബാല്യക്കാരോട് കൽപ്പിച്ച വിശ്വാസം, അവന്റെ വസ്ത്രത്തിന്റെ തൊങ്ങൽ തൊട്ടാൽ സൗഖ്യമാകുമെന്ന് ഉറപ്പിച്ച വിശ്വാസം, നായക്കുട്ടിയെന്ന് സംബോധന ചെയ്തിട്ടും വിട്ടുമാറാതെ മകളുടെ സൗഖ്യത്തിനുവേണ്ടി കേണപേക്ഷിച്ച വിശ്വാസം, തന്റെ മക്കളെ പരുദീസയിലെ വലത്തും, ഇടത്തും ഇരുത്തുവാൻ കഴിവുള്ളവൻ എന്ന് ഉറപ്പിച്ച വിശ്വാസം. സ്ത്രീയുടെ ഈ വിശ്വാസ തീഷ്ണത മനുഷ്യന്റെ ചിന്തയ്ക്കതീതമായി ഉയർത്തെഴുന്നേൽപ്പിനെ ധീരതയോടെ സാക്ഷിക്കുവാൻ സാധിക്കും എന്ന ഉറപ്പായിരിക്കില്ല ഇതിനു കാരണം.



റിബിൻ ചാക്കോ
(എഡിറ്റോറിയൽ ബോർഡ്)

നിരണം പള്ളി

വി. മാർത്തോമ്മാശ്ലീഹായാൽ സ്ഥാപിച്ച ദൈവാലയങ്ങളിൽ പ്രാധാന്യമർഹിക്കുന്ന ഒരു ദൈവാലയമാണ് AD 54 ൽ സ്ഥാപിതമായ നിരണം സെന്റ് മേരീസ് ഓർത്തഡോക്സ് ദൈവാലയം. പത്തനംതിട്ട ജില്ലയിലെ തിരുവല്ല താലൂക്കിൽ നിരണം പ്രദേശത്ത് ഈ ദൈവാലയം നിലകൊള്ളുന്നു. വിവിധ ദേശക്കാരുമായി വ്യാപാരബന്ധം ക്രിസ്തുവിനുമുമ്പേ നിരണം ദേശത്തിനുണ്ടായിരുന്നു എന്നത് ഒരു ചരിത്രസത്യമാണ്. ഈ ബന്ധമാണ് വി. തോമാശ്ലീഹാ നിരണത്തെത്തുവാനുള്ള സാഹചര്യം. പ. ശ്ലീഹായുടെ നസ്രാണിഭാഗത്തെ സ്വീകരിച്ച നിരണം പ്രദേശത്തെ ക്രൈസ്തവർക്ക് വി. തോമാശ്ലീഹാ നിർമ്മിച്ച് നൽകിയ ആരാധനാലയമാണ് നിരണം പള്ളി.

ഉദയംപേരൂർ സുന്നഹദേസീനേ തുടർന്നുണ്ടായ റോമാവൽക്കരണത്തിൽ ശക്തമായ എതിർപ്പ് പ്രകടിപ്പിച്ച് ഒഴിഞ്ഞുനിന്ന ദൈവാലയങ്ങളിൽ ഒന്നാണ് നിരണം പള്ളി. മലങ്കര സഭയ്ക്ക് നേതൃത്വം നൽകിയ മലങ്കര മൂപ്പൻമാരുടെയും, അർക്കദായക്കൻമാരുടെയും, മലങ്കര മെത്രാപ്പോലീത്തന്മാരുടെയും ആസ്ഥാനമായിരുന്ന ഈ ദൈവാലയത്തിൽ മാർത്തോമ്മ രണ്ടാമൻ, മാർത്തോമ്മ അഞ്ചാമൻ എന്നീ പിതാക്കന്മാർ കബറടങ്ങിയിരിക്കുന്നു.

1876 ൽ പ. പത്രോസ് തൃതീയൻ പാത്രിയർക്കീസിന്റെ അധ്യക്ഷതയിൽ കൂടിയ മുളന്നൂരുത്തി സുന്നഹദോസ് നിരണം പള്ളിയും ചുറ്റുമുള്ള 22 പള്ളികളും ചേർത്ത് നിരണം ഭദ്രാസനത്തിന് രൂപം നൽകി. നിരണം ഭദ്രാസനത്തിന്റെ പ്രഥമ മെത്രാപ്പോലീത്ത പ. പരമേശ്വരൻ തിരുമേനി ഈ ദൈവാലയം കേന്ദ്രമാക്കി ഭദ്രാസന ഭരണം നിർവ്വഹിച്ചിരുന്നു. മലങ്കരസഭയുടെ സ്വയം ശീർഷകത്തിന്റെ പ്രതീകമായ കാതോലിക്കേറ്റ് 1912 ൽ സ്ഥാപിതമായത് ഈ ദൈവാലയത്തിൽ വെച്ചാണ്.

മലങ്കരസഭയുടെ മർത്തോമ്മൻ തീർത്ഥാടന കേന്ദ്രമായ നിരണം പള്ളിയിൽ വി. മർത്തോമ്മാ ശ്ലീഹായുടെ തിരുശേഷിപ്പും അമൂല്യമായ സ്വർണ്ണകുരിശും, താളിയോല ഗ്രന്ഥങ്ങളും മറ്റ് ചരിത്ര ശേഖരങ്ങളും ഇവിടെ സംരക്ഷിച്ചിരിക്കുന്നു. പ. ദൈവമാതാവിന്റെയും, പ. തോമാശ്ലീഹായുടെയും, പ. പരമേശ്വരൻ തിരുമേനിയുടെയും സജീവ സാന്നിധ്യം നിറഞ്ഞുനിൽക്കുന്ന നിരണം ദൈവാലയം നാനാജാതി മതസ്ഥരുടെ ആശ്രയകേന്ദ്രമായി നിലനിൽക്കുന്നു.



പുസ്തക പ്രകാശനം

സൈജു മാത്യു സാബു (അപ്പു വാഴക്കുന്നം) ന്റെ ആദ്യ പുസ്തകം 'ചിന്തായാനം - എന്റെ ചിന്തകളിലൂടെ ഒരു യാത്ര' എന്ന പുസ്തകം വയലാർ ശരചന്ദ്രവർമ്മ പ്രകാശനം ചെയ്തു. എന്റെ ചിന്തകൾ എന്ന എഴുത്തുകളിലൂടെ Asia Book of Records titled as 'Grand Master' പദവിയും 'India Book of Records' ലും മുൻ ഇടം നേടിയിട്ടുണ്ട്. നിലക്കൽ ഭദ്രാസനത്തിലെ കാട്ടൂർ സെന്റ് മേരീസ് ഓർത്ത ഡോക്സ് വലിയപള്ളി ഇടവക അംഗമാണ്.



“A dream you dream alone is only a dream
A dream you dream together is reality”



EMPLOYMENT &

**OCYM
E.Y.E
CELL**

YOUTH EMPOWERMENT

ഡോ. ഐപ്പുരു ജോൺ
EYE CELL, ജനറൽ കൺവീനർ



ആരാധന, പഠനം, സേവനം എന്നീ ആപ്തവാക്യങ്ങളെറിയുന്ന അഗ്നി പതാകയുമായ് യുവജനപ്രസ്ഥാനം സ്വീകരിക്കുന്നത് കാലഘട്ടത്തിന്റെ വെല്ലുവിളികൾ തിരിച്ചറിയുന്ന ഒരു യുവതലമുറയെ സജ്ജമാക്കുകയാണ്. “ആത്മീയ ശിക്ഷണത്തോടൊപ്പം തന്നെ പ്രധാനമാണ് സാമൂഹിക ശാക്തീകരണം”.

സമൂഹം മാറ്റിനിർത്തിയവരെ ചേർത്ത് പിടിച്ച പരി. പരമേശ്വരൻ തിരുമേനി, പള്ളിയോടൊപ്പം പള്ളിക്കൂടമെന്ന ദർശനവുമായ് മലങ്കരയെ നയിച്ച പുലിക്കോട്ടിൽ രണ്ടാമൻ തിരുമേനി തുടങ്ങി മാർ ഒസ്താന്തിയോസ് തിരുമേനി, പൗലോസ് മാർ ഗ്രിഗോറിയോസ് തിരുമേനി എന്നിങ്ങനെ അസംഖ്യങ്ങളായ മലങ്കര മാതൃകകൾ സാമൂഹിക പരിഷ്ക്കരണത്തിന്റെ ചരിത്രസാക്ഷ്യങ്ങളാണ്. എന്നാൽ നൂറ്റാണ്ടുകളിലൂടെ മലയാളികൾ ആർജ്ജിച്ചെടുത്ത ജീവിതനിലവാരം നിലനിർത്താൻ യുവതലമുറ ഇന്ന് പുത്തൻ മേളിൽപുറം ഞൽ തോടൻ നിർബന്ധിതരാവുകയാണ്. വിദ്യാഭ്യാസവും തൊഴിലും അതുവഴി ജീവിതവും സുരക്ഷിതമാക്കുവാൻ വികസിത രാജ്യങ്ങളിലേക്ക് കുടിയേറിയായലേ കഴിയൂ എന്ന ചിന്തയിലേക്ക് യുവതലമുറ എത്തിനിൽക്കുന്നു. കൂട്ടമായുള്ള കുടിയേറ്റം സാമൂഹികമായും സാമ്പത്തികമായും ഉണ്ടാക്കുന്ന പ്രത്യാഘാതങ്ങൾ വലുതാണ്. തൊലിപ്പുറത്തെ ചികിത്സയല്ല ദീർഘവീക്ഷത്തോടെ യുള്ള ഇടപെടലുകൾക്കേ ഈ സാഹചര്യത്തെ നിയന്ത്രണവിധേയമാക്കാൻ സാധിക്കൂ. ആരോഗ്യകരമായ ഒരു ബാലൻസ് കുടിയേറ്റവും നാട്ടിലെ സാഹചര്യങ്ങളും തമ്മിൽ നിലനിർത്തേണ്ടത് അത്യാവശ്യമാണ്. യുവജനത നേരിടുന്ന ഈ പ്രതിസന്ധിക്ക് ഓർത്തഡോക്സ് ക്രൈസ്തവ യുവജനപ്രസ്ഥാനം മുന്നോട്ട് വെയ്ക്കുന്ന സമഗ്രമായ പരിഹാരമാർഗ്ഗമാണ് **OCYM Employment & Youth Empowerment Cell അഥവാ E.Y.E. CELL.**

യുവജനപ്രസ്ഥാന കേന്ദ്ര പ്രസിഡന്റ് അഭി. ഡോ. ഗീവർഗ്ഗീസ് മാർ യൂലിയോസ് തിരുമേനി വിഭാവനം ചെയ്യുന്നതുപോലെ ജോബ് സെല്ലിനുമപ്പുറത്തേക്ക് സർവ്വതല സ്പർശിയായ ഒരു യുവശാക്തീകരണ പദ്ധതിയാണ് **EYE CELL** പ്രധാനമായും മുന്നിലക്ഷ്യങ്ങളാണ് നമുക്കുള്ളത്.

1. വിദേശത്തും ദാരുണതയിലുമുള്ള ജോലി സാധ്യതകളും ബിസിനസ്സ് അവസരങ്ങളും പ്രയോജനപ്പെടുത്തുക.
2. കേന്ദ്ര - സംസ്ഥാന സർക്കാരുകൾ പ്രഖ്യാപിച്ചിട്ടുള്ള ഋണ സമ്പരണം, ആനുകൂല്യങ്ങൾ, വിവിധ സംഘടനകൾ നൽകുന്ന സഹായങ്ങൾ എന്നിവ നോക്കി പ്രാപ്തരാക്കുക.
3. വിവിധ മേഖലകളിൽ പ്രവർത്തിക്കുന്ന പ്രൊഫഷണലുകളെ സംഘടിപ്പിക്കുകയും അവരുടെ വൈദഗ്ധ്യം സമൂഹത്തിന്റെ ഉന്നമനത്തിനായ് കേന്ദ്രീകരിക്കുകയും ചെയ്യുക.

♦ **EMPLOYMENT** അവിമലങ്കര തലത്തിൽ പ്രവർത്തിക്കുന്ന ജോബ് സെല്ലുകളിലൂടെ സർക്കാർ - പ്രൈവറ്റ് തൊഴിലവസരങ്ങൾ പ്രസ്ഥാന അംഗങ്ങൾക്ക് ലഭിക്കുന്നു. ♦ കേരളം, ബാഹ്യകേരളം, ഗൾഫ്, യൂറോപ്പ് എന്നിവിടങ്ങളിൽ നിന്ന് തൊഴിലവസരങ്ങൾ EYE CELL പ്രസിദ്ധപ്പെടുത്തുന്നുണ്ട്. ♦ UAE Zone ൽ തൊഴിൽ ധാതാക്കളിൽ നിന്ന് ഒഴിവുകൾ നേരിട്ട് ശേഖരിക്കുകയും വെരിഫൈഡ് നോട്ടീഫിക്കേഷനുകളായ് EYE CELL ശൃംഖലയിലൂടെ ദ്വദാസന - യൂണിറ്റ് തലങ്ങളിലേക്ക് വിതരണം ചെയ്യുന്നു. ♦ 2022 വർഷത്തിൽ അമ്പതിലധികം തൊഴിൽ നൽകുവാൻ ദൈവകൃപയാൽ OCYM UAE ZONE ൽ മാത്രമായ് നമുക്ക് സാധിച്ചു. ♦ ദ്വദാസനയടിസ്ഥാനത്തിൽ തൊഴിൽ മേളകൾ, ബിസിനസ്സ് ന്റ്റാർട്ടപ്പുകൾ, പലിശരഹിതലോണുകൾ എന്നിവ നൽകാൻ വിഭാവനം ചെയ്യുന്നു. ♦ ലോക്കൽ മാർക്കറ്റ്, ചെറുകിട വ്യവസായങ്ങൾ എന്നിവയെ പ്രോത്സാഹിപ്പിക്കുവാനും പ്രാദേശികമായ് പിന്തുണ നൽകാനും നാം ശ്രമിക്കുന്നു. ♦ യൂറോപ്പിലെ 28 രാജ്യങ്ങളിലും OASSIS മായ് സഹകരിച്ച് പ്രസ്ഥാന അംഗങ്ങൾക്ക് അടിസ്ഥാന സഹായം ലഭ്യമാക്കാൻ EYE CELL പ്രതിജ്ഞാബദ്ധമാണ്. ♦ ജോലി - വിദ്യാഭ്യാസ ആവശ്യങ്ങൾക്കായെത്തുന്നുവർക്ക് ഇത് ഒരു അത്താണിയാവുക.

Thanks for your support and prayers 🙏
2:02 PM

ഓർത്തഡോക്സ് യുവജനം
ഓർത്തഡോക്സ് ക്രൈസ്തവ യുവജനപ്രസ്ഥാനം പ്രസിദ്ധീകരണം

EMPOWERMENT :

സർക്കാർ ജോലി ലഭിക്കുവാൻ പ്രയാസമാണെന്നും പ്രൈവറ്റ് ജോലികൾ സുരക്ഷിതമല്ലെന്നുള്ള ചിന്ത നാം മാറ്റേണ്ടിയിരിക്കുന്നു. Economic Weaker Section Reservation (EWS) അഥവാ മുന്നോക്ക സമുദായങ്ങളിലെ സാമ്പത്തികമായി പിന്നോക്കം നിൽക്കുന്നവർക്കായുള്ള സംവരണം നമുക്കൊരു വലിയ വാതായനമാണ് തുറന്നിടുന്നത്. സർക്കാർ ജോലി കളിലും, വിദ്യാഭ്യാസ കോഴ്സുകളിലും 10% സംവരണമാണ് EWS നൽകുന്നത്. EWS നേക്കുറിച്ചുള്ള സമഗ്രമായ ഗൈഡ് തയ്യാറാക്കി സംവരണ ഡ്രൈവ് EYE CELL നടത്തിവരുന്നു. ആദ്യഘട്ടം ചെങ്ങന്നൂർ ദ്വാരാസന OCYM ന്റെ നേതൃത്വത്തിൽ EMPOWER പ്രൊജക്ടായ് സംഘടിപ്പിക്കുന്നു. PSC കോച്ചിങ്ങും, മറ്റ് മത്സരപരീക്ഷകൾക്കായുള്ള തയ്യാറെടുപ്പുകളും ഓൺലൈൻ ടെസ്റ്റ് സീരീസുകളും നടത്തുന്നു. ന്യൂനപക്ഷ വകുപ്പിന്റെയും കമ്മീഷന്റെയും കീഴിൽ നൽകപ്പെടുന്ന സ്കോളർഷിപ്പുകളെക്കുറിച്ചും വിദേശത്ത് പഠിക്കാൻ 10 ലക്ഷം വരെയുള്ള ലോണുകളും അടക്കമുള്ള ആനുകൂല്യങ്ങളെക്കുറിച്ച് അവബോധമുണ്ടാക്കാൻ ഇടപെടലുകൾ നടത്തുന്നു.

EXECUTIVES :

ഡോക്ടർ, നഴ്സ്, ഐ.റ്റി., ഉദ്യോഗസ്ഥർ തുടങ്ങി പ്രൊഫഷണൽസുകളെയും ഇലക്ട്രീഷ്യൻ, പ്ലംബർ എന്നിങ്ങനെ വിദഗ്ധ തൊഴിലാളികളെയും ഒക്കെ സംഘടിപ്പിക്കുന്നു. അവരുടെ സേവനം കേന്ദ്രീകരിക്കുവാനും EYE CELL പ്രവർത്തിക്കുന്നു. പ്രഥമമായ് കൊച്ചി ദ്വാരാസനത്തിന്റെ കീഴിൽ ഇൻഫോ പാർക്കിൽ ഐ.റ്റി പ്രൊഫഷണൽ യൂണിറ്റും, ഡൽഹി ദ്വാരാസനത്തിന്റെ കീഴിൽ നഴ്സുമാരുടെ കൂട്ടായ്മയും, കൽക്കട്ടാ ദ്വാരാസനത്തിന്റെ കീഴിൽ ഡോക്ടർമാരുടെ കൂട്ടായ്മയും പ്രവർത്തിക്കുന്നു. ഈ കൂട്ടായ്മ വഴി പ്രൊഫഷണൽ വൈദഗ്ധ്യം കൂടുതലായ് ഉപയോഗപ്പെടുത്തുവാനും ആവശ്യഘട്ടത്തിൽ ഹെൽത്ത് സർവ്വീസടക്കമുള്ള സേവനങ്ങളെക്കുറിച്ചായ് ഉപയോഗിക്കുവാനും സാധിക്കും.

നമുക്ക് മുന്നിലുള്ള ലക്ഷ്യം വലുതും ചുവടുകൾ കൃത്യവുമാണ്. കൊയ്ത്തു വളരെ, വേലക്കാരോ ചുരുക്കം' (വി. ലൂക്കോസ് 10:2) എന്ന് തിരുവെഴുത്തുകൾ ഓർമ്മിപ്പിക്കുന്നത് പോലെ ഓരോ യുവജനപ്രസ്ഥാന പ്രവർത്തകന്റെയും സഹകരണം EYECCELL ന്റെ വിജയത്തിന് അനിവാര്യമാണ്. വിവര സാങ്കേതിക വിദ്യയുടെ കാലഘട്ടത്തിൽ ഡാറ്റയാണ് നമ്മുടെ ശക്തി. നിങ്ങളുടെ ഉടമസ്ഥതയിലോ അറിവിലോ ഉള്ള സ്ഥാപനങ്ങളിലെ ജോലി ഒഴിവുകൾ, തൊഴിൽ നൽകാൻ സാധ്യതയുള്ള ബിസിനസ്സ് സംരംഭകർ, നമ്മുടെ ഉദ്യമത്തിന് സഹായമായ സ്ഥാനങ്ങൾ വഹിക്കുന്ന അഭ്യുദയകാക്ഷികൾ എന്നിങ്ങനെയുള്ള വിവരങ്ങൾ പരസ്പരം കൈമാറിയാൽ ലക്ഷ്യത്തിലേക്ക് നമുക്കൊരുമിച്ച് നടക്കാം. ഒരു മനമായ്...!

EYE സെല്ലുമായ് ബന്ധപ്പെടുവാൻ :
ocymeyecell@gmail.com
f @ : ocymeyecell, Phone : 9584886644

Interview done Today got confirmation 9:17 AM

As selected 9:18 AM

Offer letter not get only WhatsApp confirmation will give on joining date 9:18 AM

Joining date on next Monday 9:18 AM

Thanks for your help 9:19 AM

ഇന്ന് വളരെയധികം സന്തോഷത്തോടെ ആണ് ഈ മെസ്സേജ് അയക്കുന്നത് കാരണം ജോലി ഇല്ലാതെ ഇരുന്ന എനിക്ക് ഒരു ജോലി ലഭിച്ചു. അത് നമ്മുടെ ഓർത്തഡോക്സ് സഭയുടെ യുവജനപ്രസ്ഥാനത്തിൻ്റെ JOBCELL വഴി ആണ്. എനിക്ക് ഇങ്ങനെ ഒരു അവസരം തന്ന ദൈവത്തോടും, അതുപോലെ എല്ലാ JOBCELL അംഗങ്ങളോടും ഉള്ള നന്മി അറിയിക്കുന്നു പ്രത്യേകിച്ച്

got a job offer. Firstly, I would like to thank God. Without His help and grace nothing would be possible. I would like to thank the OCYM for putting hardwork and effort into jobcell . I would like to appreciate the efforts of jobcell which helps many job seekers to a find suitable job. 12:48 PM

പ്രിയ യുവജനപ്രസ്ഥാന അംഗങ്ങളേ, എൻ്റെ പേര് [redacted] ഞാൻ ഇന്ന് വളരെയധികം സന്തോഷത്തോടെ ആണ് ഈ മെസ്സേജ് അയക്കുന്നത് കാരണം ജോലി ഇല്ലാതെ ഇരുന്ന എനിക്ക് ഒരു ജോലി ലഭിച്ചു. അത് നമ്മുടെ ഓർത്തഡോക്സ് സഭയുടെ യുവജനപ്രസ്ഥാനത്തിൻ്റെ JOBCELL വഴി ആണ്. എനിക്ക് ഇങ്ങനെ ഒരു അവസരം തന്ന ദൈവത്തോടും, അതുപോലെ എല്ലാ JOBCELL അംഗങ്ങളോടും ഉള്ള നന്മി അറിയിക്കുന്നു പ്രത്യേകിച്ച്

Hi dear 2:02 PM

I joined in [redacted] airlines at Dubai office 2:02 PM

In cargo sales and operations 2:02 PM

Thanks for your support and prayers 🙏 2:02 PM

am [redacted] I recently got a job offer. Firstly, I would like to thank God. Without His help and grace nothing would be possible. I would like to thank the OCYM for putting hardwork and effort into jobcell . I would like to appreciate the efforts of jobcell which helps many job seekers to a find suitable job. 12:48 PM

Many Uncle, I am Allen Thomas. I recently got a job offer. Firstly, I would like to thank God. Without His help and grace nothing would be possible. I would like to thank the OCYM for putting hardwork and effort into jobcell . I would like to appreciate the efforts of jobcell which helps many job seekers to a find suitable job. 12:50 PM

Thanks for your support and prayers 🙏



സ്നേഹസ്മരണയ്ക്ക്
43-ാം ചരമവാർഷികം

പി.റ്റി. ഐപ്പുരു
RETD. DISTRICT TREASURY OFFICER
പനക്കൽ ഹൗസ്

THE LARGEST CHAIN OF DIAGNOSTIC CENTRES IN PATHANAMTHITTA

ഓർത്തഡോക്സ് ക്രൈസ്തവ
യുവജനസംഘം പരിശീകരണം

ഓർത്തഡോക്സ്
യുവജനം
കൈമാറുക

DIFFICULT TO TAKE YOUR PARENTS FOR A
REGULAR LAB VISIT??

📞 95260200 00

HOME COLLECTION



HELPLINE: 94972965555

Microlab *Laboratories*



Congratulations

Former Central Secretary & Thumpamon Diocese
Committee member of
Orthodox Christian Youth Movement

Mr. Sohil V Simon

&

Mrs. Leby Susan Babu

The holy matrimony sacrament
was solemnized by

H.G. Dr. Yuhanon Mar Diascoros Metropolitan
of Kottayam Diocese on 15th January 2023.

@ St. Simeon The Stylite's Orthodox Cathedral, Kumbazha





SCANS & LABORATORY

A UNIT OF TRAVANCORE HEALTHCARE PVT. LTD.

3 TESLA MRI SCAN FIRST TIME IN SOUTH KERALA

**An ISO 9001: 2015 Certified Company &
NABL Accredited Laboratory**

A TRUSTED NAME IN MEDICAL DIAGNOSIS

- MRI SCAN (3T, 1.5T)
- 128 SLICE CARDIAC CT SCAN
- DIGITAL X-RAY
- DEXA SCAN
- CBCT, IOPA, OPG
- 3D/4D USG, COLOR DOPPLER SCAN
- ECHO CARDIOGRAM, ECG
- TMT, PFT, EEG EMG, NCV, BERA
- MAMMOGRAM
- COMPLETE AUTOMATED LABORATORY

BRANCHES:

METRO SCANS PATHANAMTHITTA (0468- 2228145, 9446082799),
METRO SCANS KATTAPANA (9847759436) | **METRO SCANS MAVELIKKARA** (9188280327)
METRO SCANS KARUNAGAPPALLY (0476 – 2625470, 9497462200)
METRO SCANS KOTTARAKKARA (0474 – 2650534, 9062655781)
METRO SCANS KOLLAM (0474 – 2763080, 9846981946)
METRO SCANS ANCHAL (0475 2274488, 9495797917)
METRO SCANS ATTINGAL (0470- 2628301, 9446440630)
METRO SCANS VARKALA (0470 – 2610330, 9446440330)
METRO SCANS NEDUMANGADU (0472-2801444,6235368606)

24 HOURS EMERGENCY SERVICES

Metro Tower, Medical College P.O., Trivandrum-11,
Tel: 2786200, 2554050, 9446440370, 9446005104, 9496003462, 6282019390
Web: <http://www.metroscans.in>
Email: metroscanstvpm@gmail.com / metroaotvpm@gmail.com